

BQXK-ya məxsus avtomobillər Laçın yolundan keçib



Beynəlxalq Qırmızı Xaç Komitəsinə (BQXK) məxsus 8 avtomobil yeni-dən Laçın yolundan keçib.

Trend-in aksiya yerinə ezam olunmuş müxbiri xəbər verir ki, BQXK-ya məxsus 6 minik, 2 yük maşınının Xan-

kəndi istiqamətinə maneəsiz qayıdışı üçün şərait yaradılıb. Bu, bir daha onu göstərir ki, aksiyanın təşkil olunduğu ərazi-də humanitar məqsədli maşınların hərəkəti sərbəstdir və buna heç bir maneə yoxdur.



Şuşa Özbəkistanın Xivə şəhəri ilə qardaşlaşıb

Azərbaycanın və Özbəkistanın bir sıra şəhərləri qardaşlaşıb.

Bu barədə "Sputnik" in Özbəkistan bürosu məlumat yayıb. Bildirilir ki, Azərbaycanın Şuşa - Özbəkistanın Xivə, Lənkəran - Buxara, Şəki - Kokand, Gəncə - Səmərqənd şəhərlərinin qardaşlaşması barədə sənəd bu gün Daşkənddə keçirilən Özbəkistan-Azərbaycan birinci regionlararası forumu çərçivəsində imzalanıb.



Gedənlər iki dəfə artıb

İranlılar kütləvi şəkildə ölkəni tərk edir

2022-ci ildə İrandan Avropa Birliyinə sığınacaq üçün müraciətlərinin sayı əvvəlki illərlə müqayisədə iki dəfə artıb.

Axar.az xəbər verir ki, bu barədə Avropa Birliyinin Mıqrasiya Agentliyinin son illik hesabatında qeyd olunub.

"2020 və 2021-ci illərdə iranlıların sığınacaq

üçün müraciətlərinin sayı 7700 idisə, 2022-ci ildə bu rəqəm 13444-ə çatıb. Ötən il iranlıların müraciətlərinin yarısına baxılıb və üç minə yaxın insan sığınacaq alıb. 2014-cü ildən bəri 155 minə yaxın iranlı Avropa Birliyinə sığınacaq üçün müraciət edib və onların üçdə biri təsdiqlənib", - hesabatda qeyd olunub.

№ 36 (5797) 2023-cü il

Qiyməti 40 qəpik

\$ƏRQ

Günəş Şərqdən doğur!

www.sherg.az

25 fevral 2023-cü il (şənbə)



Prezident İlham Əliyev Küveyt Dövlətinin Əmirini təbrik edib

Prezident İlham Əliyev Küveyt Dövlətinin Əmiri Əlahəzrət Şeyx Nəvaf əl-Əhməd əl-Cabir əs-Sabaha təbrik məktubu göndərib.

Məktubda deyilir:

"Əlahəzrət,

25 Fevral - Küveyt Dövlətinin milli bayramı münasibətilə Sizi və Sizin simanızda bütün xalqınızı öz adımdan və Azərbaycan xalqı adından ürək-dən təbrik edir, ən səmimi arzularımı çatdırıram.

Azərbaycan Küveytlə güclü İslam həmrəyliyinə əsaslanan dostluq və əməkdaşlıq əlaqələrinə böyük önəm verir. Əminəm ki, Azərbaycan-Küveyt münasibətlərini möhkəmləndirmək, həm ikitərəfli, həm də çoxtərəfli müstəvidə qarşılıqlı maraq doğuran əməkdaşlığımızın potensialından tam bəhrələnmək üçün bundan sonra da birgə səylər göstərəcəyik.

Bələ bir əlamətdir gündə Sizə möhkəm cansağlığı, xoşbəxtlik, işlərinizdə uğurlar, dost Küveyt xalqına daim əmin-amanlıq və rifah arzulayıram".

Mehriban Əliyeva tapşırıq verib

Türkiyədə zəlzələdə həlak olmuş azərbaycanlıların ailələrinə maddi yardım göstərilir



Azərbaycanın birinci xanımı, Heydər Əliyev Fondunun prezidenti Mehriban Əliyevanın tapşırığı ilə fevralın 6-da Türkiyədə baş vermiş zəlzələ zamanı həlak olan azərbaycanlıların ailələrinə maddi yardım göstərilir.

Çoxsaylı insan tələfatına səbəb olmuş faciə nəticəsində Adıyaman, Kəhrəmanmaraş və Malatya'da həlak olanlar arasında

da azərbaycanlılar da var idi. Həlak olmuş soydaşlarımızın ailələrinə dəstək məqsədilə hazırda Heydər Əliyev Fondu tərəfindən 10 min AZN məbləğində maddi yardım verilir.

Bir neçə ay çəkdi

Vardanyanın arxasında duranlar da başa düşdü ki, bu layihənin heç bir perspektivi yoxdur



"Xocalı soyqırımı Ermənistanın sistemik siyasətinin bir parçası idi". Bunu Azərbaycanın xarici işlər naziri Ceyhun Bayramov Xocalı soyqırımının 31-ci ildönümünə həsr edilmiş tədbirdə çıxışı zamanı deyib. Nazir bildirdi ki, 1992-ci il fevralın 25-dən 26-na keçən gecə Xocalı Ermənistan və Azərbaycan arasındakı mü-

naqişənin ən böyük cinayət yerinə çevrildi. O qeyd edib ki, Xocalı soyqırımı Ermənistanın sistemik etnik təmizləmə siyasətinin tərkib hissəsidir:

"1992-ci il fevralın 25-dən 26-na keçən gecə Xocalı Ermənistan və Azərbaycan arasındakı münacişənin ən böyük cinayət yerinə çevrildi. Ermənistan silahlı qüvvələri

keçmiş SSRİ-nin 366-cı motoatıcı alayının da birbaşa iştirakı ilə Xocalıya qarşı hücum əməliyyatı başlatdı. Bu hücum nəticəsində 63 uşaq, 106 qadın, 70 qoca olmaqla 613 mülli şəxs qətlə yetirildi, 487 nəfər şikəst edildi. İnsanlar diri-diri yandırıldı-lar, başları və əzaları kəsildi, dəriləri soyuldu.

(səh.2)

Pekinin sülh təklifləri reallaşmayacaq

Çinin Rusiya ilə Ukrayna arasında barışdırıcı missiya rolu oynaması inandırıcı görünür



Ukrayna müharibəyə dair Çinin təklif etdiyi sülh planını nəzərdən keçirir. Bunu Ukrayna lideri Volodimir Zelenski bildi-rib. Sözügedən sənədlə tam tanış olmadığı qeyd edən Zelenski bu istiqamətdə diplomatların görüşdüyünü və hələlik bu sənədə "diaqnoz qoymaq" üçün hələ tez olduğunu deyib.

Qeyd edək ki, Çin dəfələrlə sülhə çağırsa da, Moskvanı təcrüd etmək üçün Qərbin təzyiqlərinə müqavimət göstərərək rusiyalı həmkarı Vladimir Putinin yanında olub.

(səh.4)



Azərbaycanda 5 və ya 6 mərtəbəli binaların tikilməsi real deyil

Deputatın təklifini azad olunmuş ərazilərdə, respublikanın digər böyük şəhərlərində reallaşdırmaq olar

"5 və maksimum 6 mərtəbədən yüksək binaların tikilməsini qadağan etmək lazımdır". Bunu Milli Məclisin dünən keçirilən iclasında deputat Naqif Həmzəyev deyib.

Deputatın sözlərinə görə, binalar seysmik izalyatorlar əsasında tikilməli, mövcud binalara bu avadanlıqlar yerləşdirilməlidir: "Əvvəllər çox ciddi nəzərət var idi. Lakin indi bu sahədə özbaşınalıq var.

(səh.5)

3 nəfər vəfat edib

28 yeni yoluxma faktı qeydə alınıb

Azərbaycan Respublikasında koronavirus (COVID-19) infeksiyasına 28 yeni yoluxma faktı qeydə alınıb, 26 nəfər müalicə olunaraq sağalıb.

Nazirlər Kabineti yanında Operativ Qərargahdan "Şərq"ə verilən məlumata görə, COVID-19 üçün götürülən analiz nümunələri müsbət çıxmış şəxslərdən 3 nəfəri vəfat edib.

Azərbaycanda indiyədək ümumilikdə 828 477 nəfərin koronavirus infeksiyasına yoluxması faktı müəyyən edilib. Onlardan 818 209 nəfər müalicə olunaraq sağalıb, 10 114 nəfər vəfat edib, aktiv xəstə sayı 154 nəfərdir.

Ölkədə son sutka ərzində 1 205, hazırkı dövrdə isə 7 519 926 test aparılıb.


Bakıda qadını maşına mindirib qaçıran şəxslər saxlanılıb

Bakıda qadını maşına mindirib qaçıran şəxslər saxlanılıb.

Bu barədə "Şərq"ə Daxili İşlər Nazirliyindən məlumat verilib.

Eyni zamanda qeyd olunub ki, videoda əks olunan şəxslər bir ailənin üzvləridir. Xanımı boşanma fikrindən daşındırmaq üçün rəsmi nikahda olduğu əri, xanımın atası və qayınanası onu məcbur edərək rayona aparmağa çalışıblar.

Xanım hazırda polis orqanındadır, təhlükəsizliyi təmin edilib.



Rusiya ilə danışıqlar davam etməlidir

Vahid Əhmədov: "Laçın dəhlizində gömrük və sərhəd-keçid məntəqəsi olmalıdır"

(səh.3)



Ətin qiymətinin ucuzlaşması sual altındadır

Çünki bazarda monopoliya var. Fermer, kəndli məhsulunu bazara sərbəst şəkildə çıxara bilmir

(səh.6)

Bir neçə ay çəkdi

Vardanyanın arxasında duranlar da başa düşdü ki, bu layihənin heç bir perspektivi yoxdur

"Xocalı soyqırımı Ermənistanın sistemətiik siyasətinin bir parçası idi". Bunu Azərbaycan xarici işlər naziri Ceyhun Bayramov Xocalı soyqırımının 31-ci ildönümünə həsr edilmiş tədbirdə çıxışı zamanı deyib. Nazir bildirib ki, 1992-ci il fevralın 25-dən 26-na keçən gecə Xocalı Ermənistan və Azərbaycan arasındakı münaqişənin ən böyük cinayət yerinə çevrildi. O qeyd edib ki, Xocalı soyqırımı Ermənistanın sistemətiik etnik təmizləmə siyasətinin tərkib hissəsidir:

"1992-ci il fevralın 25-dən 26-na keçən gecə Xocalı Ermənistan və Azərbaycan arasındakı münaqişənin ən böyük cinayət yerinə çevrildi. Ermənistan silahlı qüvvələri keçmiş SSRİ-nin 366-cı motoatıcı alayının da birbaşa iştirakı ilə Xocalıya qarşı hücum əməliyyatı başladı. Bu hücum nəticəsində 63 uşaq, 106 qadın, 70 qoca olmaqla 613 mülki şəxs qətlə yetirildi. 487 nəfər şi-kəst edildi. İnsanlar diri-diri yandırıldılar, başları və əzaları kəsildi, dəriləri soyuldu. Təxminən 1000 nəfər yaralandı, 1275 nəfər əsir düşdü, 8 ailə tamamilə yer üzündən silindi. 25 uşaq hər iki valideynini, 130 uşaq isə valideynlərindən birini itirdi. Bu günə qədər 150 Xocalı sakini itkindir. Xocalıda mülki şəxslərin bu qətləmi təcid edilmiş və ya nadir bir əməl deyildi, bu, Ermənistanın sistemətiik siyasətinin bir hissəsi idi. Bu siyasət irqi üstünlüyə, etnik fərqlərə və nifrətə əsaslanır".

Ceyhun Bayramov bildirib ki, Ermənistan bəşəriyyətə qarşı cinayətlərinə ikinci Qarabağ müharibəsi dövründə də davam edib: "Döyüş meydanından uzaqda olan Gəncə, Bərdə və Tərtərdə mülki əhaliyə və infrastrukturə hücum edərək Ermənistan 2020-ci ildə də 1992-ci ildə törətdiyi eyni müharibə cinayətlərinə baş vurdu. Amma bu zaman o, daha çox mülki itkilərə səbəb olmaq üçün kasetli bombalar, raket sistemləri də daxil olmaqla daha ölümcül silahlardan istifadə etdi. Ermənistanın və onun həm keçmiş, həm də hazırkı rəhbərliyinin bu cinayətlərə görə məsuliyyət daşması bir sıra beynəlxalq müstəqil mənbələr tərəfindən tanınıb və sənədləşdirilib. Təsəssüs ki, Xocalıda və Azərbaycanın işğal edilmiş digər ərazilərində cinayətlər törədənlər hələ də məsuliyyətə cəlb edilməyiblər".

"Hər kəs Azərbaycan-Türkiyə qardaşlığının sözdə yox, əməldə olduğunu gördü"

C.Bayramov deyib ki, hər kəs Azərbaycan-Türkiyə qardaşlığının sözdə yox, əməldə olduğunu gördü: "Qardaş Türkiyədə baş verən dəhşətli zəlzələ və onun ağırılı nəticələri hər birimizi sarsıtdı. "Elə bir şəxs yoxdur ki, bu fa-



Ceyhun Bayramov: "Rəsmi İrəvan Laçın yolunda nəzarət-buraxılış məntəqələrinin qurulması ilə bağlı təklifi məqbul hesab etməyib"

ciəni öz faciəsi kimi qəbul etməsin. İlk saatlardan etibarən Azərbaycan Türkiyənin yanında olduğunu bildirdi və xilasedicilər Türkiyəyə yola salındı. Azərbaycan bütün imkanları ilə çalışdı ki, bu məsələ ən qısa zamanda həllini tapsın. Zəlzələdən sonra o bölgələrə getdim və orda zəlzələnin nəticələrini görmək çox ağrıdır. Bütün bu faciəyə rəğmən həmin insanların nə qədər güclü və sağlam mənəviyyata sahib olduqlarının şahidi olduq".

Nazir bəyan edib ki, rəsmi İrəvan Laçın yolunda nəzarət-buraxılış məntəqələrinin qurulması ilə bağlı təklifi məqbul hesab etməyib: "Ermənistan danışıqlardan yayınır və verilən təklifə heç bir izah vermədən ondan imtina edir: "Laçın yolu ətrafında çox böyük qanun pozuntusu halları baş verib. Dəhlizdən qanunsuz istifadələr var idi. Bununla bağlı dəfələrlə beynəlxalq təşkilatlara məlumat verilib, ölkəmizdə fəaliyyət göstərən diplomatik korpus nümayəndələri üçün brifinqlər keçirilib. Burada müxtəlif istiqamətlər üzrə yüzlərlə fakt var idi. Bu da təbii ki, Azərbaycan cəmiyyətinin haqlı narazılığına səbəb olmuşdu. O cümlədən dekabrda başlamış etirazların səbəbi də məhz Laçın yolundan qanunsuz məqsədlərlə istifadə ilə bağlı idi. Bilirlik ki, məsələnin həlli üçün belli çağırışlar var. Həllyollarından biri kimi cənab Prezident Münhen Təhlükəsizlik Konfransında Ermənistanın baş naziri ilə görüşdə, daha sonra panel müzakirəsi zamanı Ermənistan-Azərbaycan şərti sərhədində sərhəd-buraxılış keçid məntəqələrinin qurulmasını təklif etmişdi. Bu, dəhlizdə şəffaflığı təmin edə bilər. Çünki hər kəs bilir ki, üçtərəfli bəyanatda nə yazılıb, tərəflərin öhdəliyi nədən ibarətdir. Ancaq şəffaflığın olmaması ciddi problem və suallar yaradır. Bu təklif işçi qaydada müzakirə ediləndə də beynəlxalq tə-

rəfəşlərdən təklifin sağlam olduğunu eşidirik. Həmin görüşdə heç bir konkret cavab verilmədi. Lakin təxminən iki gün sonra Ermənistanın xarici işlər naziri bu təklifə istinad edərək heç bir izah vermədən Ermənistan üçün məqbul olmadığını açıqladı".

"Vardanyanın həmin mövqedə yer alması mümkünsüz idi"

Xarici işlər naziri Ceyhun Bayramov Ruben Vardanyanın "vəzifə"sindən azad olunmasına münasibət bildirib: "Dövlətimiz atıq tariximizin qara səhifəsini çevirib, gələcəyə baxışı nümayiş etdirməyə hazır olduğunu bildirib. Bu kontekstdə Qarabağda yaşayan erməni əsilli sakinlərin Azərbaycan cəmiyyətinə ictimai, siyasi və iqtisadi səviyyədə inteqrasiya işlərinə başlamağa hazır olduğunu və Azərbaycanın suverenliyi ilə bölgənin inkişafı ilə bağlı Prezident İlham Əliyevin ilk gündən açıq, məntiqli və davamlı mesajları olub. Düşünürəm ki, hər kəs bunu qəbul edib. Ona görə özünü erməni əhalisinin nümayəndəsi kimi təqdim etməyə çalışan şəxslə bağlı Azərbaycanın mövqeyi ondan ibarət oldu ki, biz əhalinin nümayəndələri ilə danışımağa hazırıq. Ancaq kənardan gəlib özünü salmış və ya saldırmış, kimlərsə oyununu oynayan Qarabağda heç bir aidiyyəti olmayan şəxs bizim üçün tərəf-müqabilə ola bilməz. Vardanyanın həmin mövqedə yer alması mümkünsüz idi. Bu, bir neçə ay çəkdi. Onun arxasında duranlar da başa düşdü ki, bu layihənin heç bir perspektivi yoxdur".

XİN rəhbəri deyib ki, Azərbaycan beynəlxalq hüququn ərazi bütövlüyü və ölkələrin suverenliyi prinsiplərinə uyğun olaraq regionda normallaşma və sülhün bərqərar olunmasına səy göstərir: "Ermənistan isə əksinə, normallaşmaya mane olaraq öz təcavüzkar siyasətini davam etdirməyi seçib. Əgər Ermənistan, həqiqətən də, sülhə nail olmaq istəyirsə, öz kursunu düzəltməlidir. Biz inanırıq ki, bizim saylarımız Xocalıdakı cinayətlərə və Azərbaycana qarşı təcavüz zamanı törədilmiş digər vəhşiliklərə görə cəzasızlığın sona çatmasına yardım edəcək. Biz ədalət çağırışı edirik, qısa deyil. Dayanıqlı sülh ədalət olmadan mümkün deyil. Cavabdehlik Azərbaycan və Ermənistan arasında sülh yolunun və barışığın zəruri elementidir. Xocalı bizim milli kəderimizdir. Xocalı qurbanlarının xatirəsi heç vaxt unudulmayacaq və Xocalı sübutudur ki, heç nə Azərbaycan xalqının ruhunu sındıra bilməz".

İsmayıl

"Mübarizəmiz üçün beynəlxalq hüquqi baza yaratmalıyıq"

Millət vəkili Avropa Məhkəməsinə tənqid ediblər

Dünən Milli Məclisdə parlament üzvü Fəzail Ağamalı bildirib ki, ekofəalların aksiyası sayəsində 74 gün ərzində ciddi nailiyyətlər əldə olunub.

Deputat deyib ki, bu yolla Ermənistandan Qarabağa silah-sursat daşınmasının qarşısı alınıb:

"Bu müddətdə Azərbaycanın sərvətlərinin xaricə daşınması və əldə olunan vəsaitlərin separatizmin dəstəklənməsinə yönəlməsinin də qarşısı alınıb. Eyni zamanda Ruben Vardanyan kimi cinayətkar da işindən uzaqlaşdırıldı". F.Ağamalı Avropa İnsan Haqları Məhkəməsinin Azərbaycana münasibətdə qərarlarının ədalətli olmadığını da vurğulayıb.

Parlamentin Regional məsələlər komitəsinin sədri Siyavuş Novruzov qeyd edib ki, dairəsində 15 səs ala bilməyən biri Avropa Məhkəməsinə müraciət edən anda bu barədə qərar verilir: "Avropa Məhkəməsinin qərarlarını Azərbaycan dövləti yerinə yetirir, 15, 20 min avro ödənilir. Ancaq mən Avropa Məhkəməsinin qərarlarını ədalətli saymıram".

Parlamentin Beynəlxalq münasibətlər və parlamentlərarası əlaqələr komitəsinin sədri Səməd Seyidov isə "Çıraqovlar işi"ni əsas gətirərək beynəlxalq məhkəmələrdə Azərbaycanla bağlı ancaq ədalətsiz qərarlar qəbul edildiyi fikrini düzgün saymayıb: "Bu, apardığımız işi də nəzərə almamaq demək olardı. Biz mübarizəmiz üçün beynəlxalq hüquqi baza yaratmalıyıq. Yeri gəlmişkən, bu yaxınlıqda ekofəalların aksiyası ilə bağlı məhkəmə qərarı da bu aspektdə qeyd olunmalıdır. Bu qərar da Azərbaycanın maraqlarına cavab verir".

İsmayıl

Bakı qeydiyyatı ilə bağlı ajiotaj yaranıb

Fazil Mustafa: "Necə ola bilər ki, vətəndaşı çölə atasan, deyəsən get, öz həyatını qur, qeydiyyatını rəsmiləşdir?"

"Vətəndaşların Bakı qeydiyyatının ləğv olunması ciddi problemlər yaradır". Bu barədə millət vəkili Fazil Mustafa Parlamentin dünənki iclasında deyib. Deputat qeyd edib ki, bu, gələcəkdə ciddi problemlər yaradacaq:

"Çünki qeydiyyata düşən şəxsin hüquqi əsası yaranır. Gələcəkdə bunlarla bağlı məhkəmə işləri olacaq, onlar qeydiyyatda olduğu evdən nəse tələb edəcəklər. Bu, çox təhlükəli tendensiya yaradacaq. Ona görə də bu qeydiyyatları müvəqqəti hala salmaq lazımdır ki, hüquqi öhdəliklər yaranmasın. Bu məsələni ciddi müzakirə edib, hansısa bir qərar verilməlidir ki, vətəndaşlar əziyyət çəkməsin".

Deputat bildirib ki, vaxtilə pensiyalarla bağlı təlatüm yaranan kimi, bu gün də vətəndaşların qeydiyyatı ilə bağlı ajiotaj yaranıb: "Polisdə qeydiyyata olunanlar qeydiyyata çıxarırlar və onlar havada qalırlar. Onlara deyirlər ki, qohum-əqrəbənin evində daimi qeydiyyatda qala bilərsiniz. Bu, gələcəkdə mülki iddia hüququ yarada bilər. Əgər Bakıda vətəndaş işləyirsə, övladı paytaxtda oxuyursa, kənddə də evi dağılıbsa, onlar bu şəkildə havada qalmamalıdır".

F.Mustafa dedi ki, bu insanların qeydiyyatı məsələsi əmlak hüquqi iddiasının yaranmaması şərtiə həllini tapa bilər. Şəxsən mən millət vəkili olaraq məsələnin tefərrüatlarından məlumatlı deyiləm. Necə ola bilər ki, vətəndaşı çölə atasan, deyəsən get, öz həyatını qur, qeydiyyatını rəsmiləşdir?".

İsmayıl



Cəsarətli adamdır

Consonun NATO-nun baş katibi olmağa şansı var



Baş nazir olduğu müddətdə Rusiyanın Ukraynaya hərbi müdaxiləsi müstəvisində o, özünü prinsipial və qətiyyətli lider kimi tanıda bilib

Böyük Britaniyanın keçmiş Baş naziri Boris Conson NATO-nun baş katibi olmaq istədiyini bildirib. Bu barədə Conson ukraynalı jurnalistlərin alıyans rəhbərlik etmək perspektivləri haqqında danışarkən deyib. O, baş katibliyin yaxşı fikir olduğunu söyləyib: "Elan etməliyəm ki, belə bir fikir var. Mən özümü namizəd hesab edirəm. Bu, çox yaxşı, vacib bir vəzifədir. NATO indi həmişəkindən daha güclüdür".

Siyasi sərhəci Elçin Mirzəbəyli xatırladı ki, Conson baş nazir kimi istefaya getdikdən dərhal sonra "Telegraf" nəşri onun NATO-nun baş katibi ola biləcəyini və bu səbəbdən baş nazir postundan getdiyi ehtimalını irəli sürmüşdü. Onun

sözlərinə görə, Boris Consonun NATO-nun baş katibi ola biləcəyi ilə bağlı ekspertlər səviyyəsində açıqlamalar 2022-ci ilin avqustundan gələcəyə qədərdir. Amma ilk dəfədir ki, Conson özü bu barədə danışmış və həm də Ukrayna telekanalına müzakirəsində. NATO-nun indiki baş katibinin səlahiyyət müddəti 2023-cü ilin avqustunda başa çatır. Boris Consonun namizədliyinin hələ 2022-ci ilin sonlarında qeydə alındığı və üzv ölkələrin müzakirəsinə təqdim edildiyi barədə məlumatlar da var. Əgər bu məlumatlar doğrudursa və Conson öz namizədliyi barədə açıq danışmağa başlayıbsa, o zaman müzakirələrin müsbət zəmində aparıldığını söyləmək olar. NATO-da baş katib ilə bağlı qərar diplomatik məsləhətləş-

mələr və konsensus yolu ilə qəbul olunur. Alyansda səsvermə anlayışı yoxdur. Yəni əgər baş katibin namizədliyi ilə bağlı ortaq razılıq əldə olunubsa, o zaman onun adı NATO-nun ali orqanının Şimali Atlantika Şurasının gündəliyinə təqdim olunur və elan edilir".

Analitik "Consonun NATO-nun baş katibi olmağa şansı varmı" sualını belə cavablandırır: "Əlbəttə ki, var. Baş nazir olduğu müddət ərzində Rusiyanın Ukraynaya hərbi müdaxiləsi müstəvisində Conson özünü cəsarətli, prinsipial və qətiyyətli lider kimi tanıda bilib. Bu da ona təkə Ukraynada deyil, Rusiyanın əzici təsir gücündən xilas olmaq istəyən, yaxud Rusiya təhlükəsindən qorunmaq üçün daha ciddi müdafiəyə ehtiyac duyan ölkələrdə də böyük nüfuz qazandırır. Conson Rusiya-Ukrayna müharibəsinin fonunda NATO-nu gücləndirə, mərkəzdən-qaçma meyillərini aradan qaldıra və təkə Rusiya üçün deyil, qlobal güc olmaq iddiasına düşən ölkələr, o cümlədən Çin üçün də ciddi problemlər yarada bilər. NATO-nun baş katibi hərbi planlaşdırma prosesində iştirak etməsə də, onun siyasi qərarların qəbul edilməsində rolu az deyil. Conson NATO-nun şərqə doğru genişlənməsinin, Avrasiya məkanında Rusiya və Çinin hərbi-siyasi təsir imkanlarının minimuma endirilməsinin, Alyansın bütün dünyanın istisnasız olaraq qəbul etdiyi və hesablaşdığı hərbi-siyasi güc kimi rolunun artırılmasının tərəfdarıdır. Onun bu anlamda Türkiyənin roluna verdiyi önəmi də diqqətə almağın tərəfdarıyam".

İsmayıl

Milli Məclisdə bələdiyyələrə bağlı problemlər də gündəmə gətirilib. "Bələdiyyələrin fəaliyyətinə inzibati nəzarətin həyata keçirilməsi ilə bağlı illik məruzə"nin müzakirəsi zamanı çıxış edən Parlamentin Regional məsələlər komitəsinin sədri Siyavuş Novruzov bildirib ki, qəbiristanlıqların bələdiyyələrə verilməsi təmin olunmalıdır.

Onun sözlərinə görə, bələdiyyələrin, bələdiyyə üzvlərinin sayı da azaldılmalıdır: "Bakı, Sumqayıt və Gəncə kimi şəhərlərdə Böyük Şəhər



Bələdiyyələrin cəmiyyətdə heç bir nüfuzu yoxdur

Bu cür vəziyyətlə bələdiyyələrə seçilməyə və seçməyə kim gedəcək?!

bələdiyyələri yaradılmalıdır. Bələdiyyələrin səhədlərinin müəyyənləşdirilməsi və elektron xəritələrin verilməsi prosesi başa çatmalıdır. Qəbiristanlıqların da bələdiyyələrə verilməsi təmin olunmalıdır. Hazırda bununla bağlı müzakirələr aparılır və inanırıq ki, yaxın gələcəkdə həllini tapacaq".

"Torpaqların mülkiyyət hüquqi ilə bağlı problemlər yaşanır"

Deputat Rəşad Mahmudov bildirib ki, bələdiyyələrə verilən yaşılıq ərazilər 2020-ci ildə təsdiqlənmiş elektron xəritələrə görə dövlət mülkiyyətinə verilib: "Hazırda bələdiyyələrin o zamana qədər vətəndaşlara verdiyi torpaqların mülkiyyət hüququ ilə bağlı problemlər yaşanır. Ədliyyə Nazirliyinin bu problemə həlli istiqamətində hansı işlər gördüyünü bilmək istəyirik".

Deputat Kamran Bayramov deyib ki, gənclər arasında arzu etdikləri iş yerləri ilə bağlı sorğu keçirsək, aldığımız cavablar əsasən xəstəxana, məktəb, polis, dövlət qulluğu və özəl sektor olacaq: "Ancaq heç kim bələdiyyədə işləmək istəyində olmadığını deməyəcək. Bax budur cəmiyyətdə bələdiyyələrə olan hörmət və nüfuz". Onun sözlərinə görə, növbəti bələdiyyə seç-

kilərinə cəmi iki il qalır. Bu cür vəziyyətlə bələdiyyələrə seçilməyə və seçməyə kim gedəcək?!

Ona görə də nə qədər vaxt var, bələdiyyə sisteminə köklü və əsaslı islahatlar aparmaq lazımdır. Bələdiyyələrin sayı birleşmə yolu ilə azaldılmalıdır".

Spiker Sahibə Qafarova deputatdan bu fikirlərini komite iclasında səsləndirib-səsləndirmədiyini soruşub: "Çünki sizin çıxışınızda tənqidi məqamlar var. Bununla bağlı ədliyyə nazirinin müavini Vilayət müəllimə sual vermişdiniz?". K.Bayramov isə qeyd edib ki, məruzə ilə bağlı təkliflər irəli sürüb. Spiker isə deyib ki, "elə komite iclasında bu məsələləri qaldırıydınız, daha faydalı olardı".

"Evlərin sənədləşdirilməsi bələdiyyələrin vergi toplanmasına imkan vermir"

Deputat Azər Badamov qeyd edib ki, təyinatına uyğun olmayan torpaqlarda tikilmiş, ancaq müvafiq infrastrukturla təmin olunmuş, təhlükəsiz istismarla bağlı problem olmayan sənədsiz evlərin sənədləşdirilməsinə başlanılmalıdır: "Bu evlərin sənədləşdirilməsi bələdiyyələrin vergi toplanmasına imkan vermir".

İsmayıl

Rusiya ilə danışıqlar davam etməlidir

Vahid Əhmədov: "Laçın dəhlizində gömrük və sərhəd-keçid məntəqəsi olmalıdır"



Dünən Milli Məclisin növbəti plenar iclası keçirilib. Gündəlikdə olan 27 məsələdən əvvəl deputatlar cari məsələlərlə bağlı çıxışlar ediblər. Çıxışlardan öncə isə Xocalı soyqırım qurbanlarının xatirəsi bir dəqiqlik sükutla yad olub.

Deputat Kamal Cəfərov bildirib ki, Beynəlxalq Ədalət Məhkəməsi Azərbaycanın Laçın yolunda sərbəst hərəkəti təmin etməsinə nəzər alır. Onun sözlərinə görə, Ermənistan xarici işlər naziri Ararat Mirzoyanın bəyanatları göstərir ki, Ermənistan Laçın yolunda şəfəf fəaliyyətin tərəfdarı deyil: "Mirzoyan yəqin ki, Beynəlxalq Ədalət Məhkəməsinin qərarını oxuyanda artıq başa düşüb ki, Azərbaycanın dəhlizlə aparılan yüklərə nəzarət etmək hüququ nəzərə alınır".

Deputat Nəqif Həmzəyev bildirib ki, Gəncədə 5-6 mərtəbədən hündür binaların tikilməsi qadağan edilsin. Onun sözlərinə görə, Gəncə seysmik ərazidə yerləşir. Şəhərdə binalar və xəstəxanalar mütləq müvafiq seysmoizolyatorlar əsasında tikilməlidir: "Kahramanmaraş şəhərinin yerləşdiyi piltə

kəşiməsi ərazisində yerləşən regionda 1138-ci ildə baş vermiş böyük Aleppo zəlzələsindən cəmi 1 il sonra 1139-cu ildə Gəncədə güclü zəlzələ olub və Göygöl yaranıb. Bu tarixi hadisə mütləq tikintilər zamanı nəzərə alınmalıdır. Aidiyyəti qurumlar bu məsələyə nəzarəti artırmalıdır. İnənirəm ki, şirkətlər pul qazanmaq naminə vətəndaşların faciəsinə yol açmayacaq".

Millət vəkili Elman Məmmədov deyib ki, Xocalı soyqırımının şahidlərinə soyqırımına məruz qalmış şəxs statusu verilsin. Deputat Xocalı abidəsinin ziyarət olunmasının dövlət protokoluna salınmasını da təklif edib: "Bakının Xətai rayonundakı "Ana harayı" abidəsinin ziyarət edilməsi rəsmi protokola salınsın. Düzdür, Şəhidlər xiyabanı ziyarət olunur, amma onunla paralel "Ana harayı" abidəsi də ziyarət edilməlidir. Digər məsələ odur ki, Xocalı soyqırımına siyasi-hüquqi qiymət verilib. Ancaq soyqırımda öldürülmüş şəxslərin ölüm kağızında "milli zəmində qətlə yetirilmiş", sağ qalanlara da "milli zəmində əlil olmuş" kimi yazılır. Bunu doğru hesab etmərəm. Şahidlərə xüsusi status, "soyqırıma məruz qalmış şəxs" statusu verilməlidir.

Deputat Sahib Aliyev Aİ-nin mülki misiya göndərməsinə səssiz qalan İrəni xainlikdən əl çəkməyə çağırıb: "Rusiyanın Ukraynada ikinci xüsusi əməliyyat olaraq başladığı, sonra əsl savaşa çevrilən olayların birinci ildönümündə diqqəti Azərbaycan-Ermənistan şərti sərhədində və Qarabağda baş verən insidentlərə yönəltmək istəyirəm". S.Aliyev deyib ki, Fransa Cənubi Qafqaz regionunda napoleonluq etmək istəyir: "Müsyö Makron boyu Napoleonndan 21 sm hündür olsa da, digər göstəricilərinə görə km-lərlə ge-

ridədir. Elə Fransa da o Fransa deyil, sadəcə, yirtıcı mahiyyəti qalmaqdadır. Bu dövlətin Ermənistanı jandarmlarını göndərməsi həyllərə sevgi yox, yirtıcılıqdır. Bəzi yirtıcı dövlətlərin sabah müttəfiqlik edə biləcəklərindən xəbər verir. Yeri gəlmişkən, könlündən onlara yandaşlıq keçən bir ölkə - İran da var". Deputat Avropa İttifaqının mülki missiya adı altında "de-fakto" hərbiçilərin və kəşfiyyatçıların göndərilməsinə diqqət çəkib və İranın buna qarşı susduğunu qeyd edib, İranı xainlikdən əl çəkməyə çağırıb: "Çünki Fransa bu regiona 100 min jandarma göndərsə də, İran onları əmməmə, üzük, təsbəh və başqa şeylə təmin etsə də, müzəffər Ali Baş Komandan İlham Əliyevin dediyi kimi, biz yarımçıq qalmış işlərimizi tamamlayacağıq".

Millət vəkili Vahid Əhmədov deyib ki, Laçın dəhlizində nəzarət mexanizmini həyata keçirmək üçün Rusiya ilə danışıqlar davam etməlidir. Onun sözlərinə görə, Laçın dəhlizində gömrük və sərhəd-keçid məntəqəsi olmalıdır ki, Ermənistandan Qarabağa silah və sursat daşınması: "Rusiya sülhməramlılarının orada faktiki qalma müddəti var. Eyni zamanda Qarabağdan qanunsuz erməni hərbi birləşmələri çıxarılmalıdır. Beləliklə, həm Laçın dəhlizi, həm də Qarabağdakı qanunsuz erməni hərbi birləşmələrinin çıxarılması məsələsi həllini tapmalıdır".

İsmayıl Qocayev

"Prokurorluq orqanları Azərbaycan əleyhinə xaricdə iş aparanlara qarşı materiallar hazırlayıb "İnterpol"a və digər müvafiq qurumlara təqdim etməlidir". Bunu Milli Məclisin iclasında Parlamentin Regional məsələlər komitəsinin sədri Siyavuş Novruzov bildirib.

O deyib ki, 18-ci əsr-də Avropadan Amerikaya



"Akkord"un keçmiş rəhbəri ABŞ-dən xalqa dərs verir

Siyavuş Novruzov: "Deyir ki, Azərbaycanda tikilən binaların heç biri 8 ballıq zəlzələyə dözə bilməz. Özü də bina tikən, baş oğrulardan biri olub"

at oğrusu, dana oğrusu, başkənlər gedib: "Amerika indi də ənənəsinə sadıqdır. Ayrı-ayrı ölkələrdə oğurluq edənlər, rüşvət alan, korrupsiya ilə məşğul olanlar ABŞ-yə qaçıb, orada sığınacaq, status alırlar. Halbuki alimlərimiz, mütəxəssislərimiz sutkalarla ABŞ səfirliyinin qarşısında dayanır ki, viza alsınlar. Onlara da çox vaxt viza vermirlər".

Deputat qeyd edib ki, Azərbaycanda oğurluqla məşğul olan, xalqın sərvətini talayan "Akkord" şirkətinin keçmiş rəhbəri hazırda ABŞ-dədir: "Cinayət Məcəlləsinin korrupsiya, vəzifə səlahiyyətlərinin aşılması, rüşvətxorluqla bağlı 15 maddəsinə göziyümlü ona tətbiq etmək olar. Amma ABŞ-də oturub Azərbaycan xalqına internet vasitəsilə dərs verir, insanları itaətsizliyə çağırır. Deyir

İsmayıl

"Siyasətdə elə adamlar var ki, onların bir sözü ilə ictimai rəyi ən azı 60 faiz dəyişmək mümkündür. Lələ Şövkətin partiyası zəifdir, amma özü lider tipidir".

Bu sözləri politoloq Azər Rəşidoğlu öz feysbuk hesabında yazıb. O qeyd edib ki, L.Şövkətin nüfuzu kiçik deyil:

"İnanıram ki, bu rəndə olan siyasətçi



Lələ Şövkət siyasətə qayıdır?

təqaüddü taleyi ilə bəzişib. Lələ xanım danışmalıdır. Onun bərsində deyilən "Rusiyanın ada-mı" şübhəsinə də partiyası deyil, özü aydınlıq gətirməlidir. Jurnalistlərdən qaçmaq çıxış yolu deyil. 20 yanvar, Gəncə qiyamı, OMON məsələsi və digər proseslərlə bağlı ən çox məlumata malik bir siyasi xadimdir. Məncə, Lələ xanım sona qədər susmayacaq! Şəxsən mən onun siyasətə qayıdışını təqdir edərdim".

Politoloqun fikirlərindən yola çıxaraq Azərbaycan Liberal Partiyasının və Milli Birlik Hərəkatının lideri, professor Lələ Şövkətlə əlaqə saxlamağa çalışdıq, zənglərimizə cavab verilmədi. Cəhdlərimiz nəticəsiz

qaldı. "Şərq" olaraq Azərbaycan Liberal Partiyasının sədri Əvəz Temirxanla danışıdıq. O bildirdi ki, Lələ Şövkətin və Azərbaycan xalqının istədiyi eyni şeydir: "O, keçən seçkilərdə və gələn parlament seçkilərində nəmizədiyyənin irəli sürülməsinə icazə vermədi. Amma dediyiniz məsələnin müzakirəsinə yalnız Azərbaycanda proporsional seçki sisteminin bərpa olunacağı və ölkənin parlament respublikasına çevriləcəyi təqdirdə qayıtmaq olar. Yeni siyasətə qayıdıb-qayıtmaması yalnız o zaman müzakirə oluna bilər. Mən bundan artıq heç nə dəyə bilmərəm".

Nihat Müzəffər

Marketlər arabaları pulla verir?

"...Vəziyyət əksinə dəyişə bilər"

"Market arabalarının pulla verilməsi barədə hər hansı məlumata rast gəlməmişəm. Amma marketin arabasını pulsuz verməsi ilə də bağlı bir öhdəliyi yoxdur".

Bu sözləri "Şərq"ə iqtisadçı Eldəniz Əmirov marketlərdə arabaların pulla istifadəyə verilməsi iddialarına münasibət bildirərək deyib. Ekspertin qənaətinə, arabadan yararlanmağın ödənişli və ya ödənişsiz olmağını heç kəmdən tələb etmək doğru deyil:

"Bu, rəqəbat məsələsidir. Məsələn, A marketi sözügedən xidməti pullu - 5 qəpiyə təklif edərsə, B marketi arabasını pulsuz verəcək ki, müştəri ona gəlsin. Vətəndaş da 5 qəpiyə görə, A yox, B-ni seçəcək. Yaxud da alıcı 5 qəpiyi fərq etmədiyini deyib, evinə yaxın olan yərə gedəcək. Ona görə də bu tip prosesləri bazar tənzimləyir. Yeni iqtisadi bir prosesdir. Hansısa formada müdaxilə etmək doğru deyil. Araba istəməyən məhsulu əlində daşıya bilər. Amma birmənalı olaraq, istifadənin pullu olacağını düşünmürəm. Bu gün kiməsə ödənişli etsə də, sabah vəziyyət əksinə dəyişə bilər. Çünki bu, xidmətin bir kateqoriyasıdır. Harada normal xidmət varsa, insanlar oraya üz tutacaqlar".

Sücayyət Mehti



Millət vəkili fasilədə TƏBİB-in rəhbərliyi ilə əlaqə saxlayıb

"Forma-88" göndərişinin ödənişli olması məsələsi düzgün deyil"

Millət vəkili Afət Həsənova əlillik təyinatı zamanı tibb müəssisələrində "Forma-88"-in ödənişli olmasından şikayətlənib. Deputat bildirib ki, əlilliyin qiymətləndirilməsi ilə bağlı bir sıra şikayətlər var.

O qeyd edib ki, əlillik təyinatında verilən imtinalarda əsas səbəblərdən biri tibb müəssisələri tərəfindən göndərilən "Forma-88"-in düzgün doldurulmaması ilə bağlıdır: "Son vaxtlar narazılıqlar siyahısına yenisi də əlavə olunub. Hazırda ödənişli əsaslarla göstərilən tibbi xidmətlərin siyahısı və tariflər təsdiq edilərkən "Forma-88" də ödənişli xidmət növlərinə daxil edilib. Xidmət haqqı da təxminən 41 manat təşkil edir. Mənə aydın olmayan məqamlardan biri də özəl sektordan heç də fərqlənməyən bu məbləğin hansı meyarlar əsasında və nələrlə istinad edilərək müəyyənləşdirilməsidir. Həmçinin ödənişli tibbi xidmətlər siyahısında aztəminatlı ailələr hansı formada nəzərə alınıb? Bu da istə-təməz haqlı narazılıqlara səbəb olub. Təklif edirəm ki, tibbi xidmətlərdən ödənişsiz yararlanmaq hüququna malik olan şəxslərin siyahısına yenidən baxılsın".

Milli Məclisin Əmək və əhalinin sosial siyasət komitəsinin sədri Musa Quliyev "Forma-88" göndərişinin ödənişli olması məsələsinə aydınlıq gətirib. Deputat göndərişin ödənişsiz olduğunu bildirib: "Forma-88" göndərişinin ödənişli olması məsələsi düzgün deyil. Mən fasilədə TƏBİB-in rəhbərliyi ilə əlaqə saxladım. Onlar da ödənişli olmadığını bildirdilər. Belə bir qanunvericilik tələbi yoxdur. Onu da qeyd edirəm ki, "Forma-88" göndərişinin ödənişli edənələr qanunu pozurlar və cəzalarını almalıdırlar".

Qeyd edək ki, "Forma-88" göndərişlərinin ödənişli olması barədə xəbərlər yayılmışdı.

İsmayıl

Qurgen Nersisyanın siyasi xarakteri maraq doğurur

"Bu xarakter də erməni xislətindəki dəyişməz prinsipləri saxlayıb"

Qarabağdakı separatçı rejimin başçısı Araik Arutyunyanın saxta "dövlət naziri" Ruben Vardanyan "vəzifəsindən" istefa verib. Qeyd edək ki, Rusiya vətəndaşlığından çıxarılan milyarder Ruben Vardanyan Azərbaycanın bu bölgəsində qanunsuz fəaliyyətlə məşğul olub. O, torpaqlarımızda milli sərvətlərin qanunsuz istismarı ilə məşğul olub.

Onun Qarabağda istənilən şəkildə qalması Azərbaycanın qanunlarına ziddir. Odur ki, Vardanyanın və onun kimi qanunsuz fəaliyyət göstərnlərin Azərbaycan ərazisini tərk etməsi vacibdir. Vardanyanın "müşaviri" Mesrop Arakelyan isə deyib ki, işdən çıxarılsa belə Qarabağı tərk etməyəcək: "Ruben Vardanyan "Artsax"-ı tərk etmək niyyətində deyil. İstənilən dəyişiklikdən asılı olmadan onun "Artsax"-a sədaqəti dəyişməz qalacaq və o, mövcud çağırışlara tab gətirmək üçün əlindən gələni edəcək". Tanınmış rusiyalı politoloq Sergey Markov deyib ki, Azərbaycan ekoloqlarının Laçın yolunda aksiyası böyük uğura gətirib çıxardı. O, Vardanyanın istefasının əsas səbəbi kimi, Azərbaycanın belə bir tələbə təzyiq etməsinə göstərib. Markov hesab edir ki, nə İrəvan, nə də Moskva Vardanyanı dəstəkləyib. Rusiyalı politoloqun sözlərinə görə, ermənilər Qarabağdan köçü başlayacaq: "İndi aydındır ki, heç bir xüsusi maneə olmadan iki il yarımdan sonra bütün Qarabağ Azərbaycanın nəzarətinə keçəcək".

Siyasi şərhçi Aqşin Kərimov "Şərq"ə bildirib ki, Rusiya sülhməramlı kontingentinin müvəqqəti yerləşdiyi Azərbaycan ərazilərinə gələrkən özü "dövlət naziri" elan edən Ruben Vardanyanın xəyalları suya düşüb. Daha dəqiq desək, Vardanyanla yanaşı, onu himayə edən, qeyri-qəlal gəlirlərini artırmaqda yardımçı olan Rusiya və Qərbin bu etap üçün oyunu pozulub. Analitik vurğulayıb ki, Ruben Vardanyan Kremlin əlindəki oyuncaqdır: "Moskva bu vəsi-tə ilə Cənubi Qafqaz üzrə hökumətlərə alternativ qüvvələr formalaşdırır. Ruben Vardanyanın "Qarabağdakı məşqləri" onu Ermənistanla doğru itələyən prosesin yönünü təşkil edir. Yeni o, İrəvan administrasiyasına alternativ və böyük rıçaqlara malik ola biləcək fiqur kimi yetişdirilir. Ancaq prosesin Azərbaycan torpaqları üzərindən aparılması Bakı üçün qəbulənilməz bir tabludur. Bakı onu



"Ancaq Vardanyanın kreslodan düşürülməsi fonunda ən azından Azərbaycanla Qarabağ erməniləri arasındakı təmaslara maneə yaranan tel qırıldı"

"baş prokuroru" Qurgen Nersisyanın siyasi xarakteri maraq doğurur: "Bu xarakter də erməni xislətindəki dəyişməz prinsipləri saxlayıb, ancaq Vardanyanın kreslodan düşürülməsi fonunda ən azından Azərbaycanla Qarabağ erməniləri arasındakı təmaslara maneə yaranan tel qırıldı. Rusiya və Qərb Qurgen Nersisyanıdan istifadə edərək Azərbaycana qarşı yararlanmağa çalışa bilərlər. Ancaq Nersisyanın siyasi bağları məsələnin rəngini qarışdırır. Nersisyan haqqında hər-tərəfli, genişspektrli məlumatlar azdır. Sadəcə iddia olunan budur ki, o, nüfuzlu milyarder Corc Sorosun şəbəkəsi ilə təmasdadır. Nikol Paşinyanın özündə də Sorosla əlaqələrinə nəzər əlsə, Nersisyanın Qarabağdakı "karyerası"-nın perspektiv xətti şübhəli məqamları göz önündə canlandırır".

A.Kərimov diqqətə çatdırıb ki, Vardanyan Prezident İlham Əliyevlə Ermənistanın Baş naziri Nikol Paşinyan arasında Münhendə keçirilən görüşdən sonra "vəzifə" pilləkənindən yuxıldı: "Gü-manla, Qərb Vardanyanı əvəz edən şəxs kimi Qurgeni tövsiyə edib. O mənada ki, Nersisyan Azərbaycanın şərtlərini qəbul etməyə, Bakının gündəliyi ilə hərəkət etməyə daha açıq biridir. Ancaq Cənubi Qafqazda Rusiyanın təsirləri daha geniş olduğundan sonrakı gedişat maraq doğurur. Azərbaycan proseslərdə manipulyasiyaya yol verilməməsi üçün əlindən gələni edəcək və mümkün variantlardan biri kimi Qarabağdakı erməni icması ilə təmasları intensiv fəzaya keçirəcək. Bakı bu istiqamətdə Qərbdə şərtlərini qəbul etdirmiş kimi görünür, amma kartlar dəyiş-sə, ssenarilər də fərqli məcraya yönəle bilər".

İsmayıl Qocayev

Pekinin sülh təklifləri reallaşmayacaq

Çinin Rusiya ilə Ukrayna arasında barışdırıcı missiya rolu oynaması inandırıcı görünmür



Ukraynada müharibənin davamı Çinə Qərblə münasibətlərdə əlavə problemlər yaradıb

Ukrayna müharibəyə dair Çinin təklif etdiyi sülh planını nəzərdən keçirir. Bunu Ukrayna lideri Volodimir Zelenski bildirib. Sözündən səndə tam tanış olmadığını qeyd edən Zelenski bu istiqamətdə diplomatların görüş-düyünü və hələlik bu səndə "diaqnoz qoymaq" üçün hələ tez olduğunu deyib.

Qeyd edək ki, Çin dəfələrlə sülhə çağırırsa da, Moskvani təcrüd etmək üçün Qərbin təzyiqlərinə müqavimət göstərərək rusiyalı həmkarı Vladimir Putinin yanında olub.

Çin həmçinin Rusiya ilə ticarəti gücləndirib və xüsusilə Rusiyanın enerji ixracatının istəki alıcısı olub, Rusiyanın sanksiyalarından əziyyət çəkən iqtisadiyyatına həyat ipi verib. Bu realiaqlar fonunda Çinin Rusiya ilə Ukrayna arasında barışdırıcı missiya rolu oynaması inandırıcı görünmür.

Politoloq Azər Rəşidoğlunun "Şərq"ə açıqlamasına görə, Çinin "sülh planı" atəşkəs çağırışı və Ukraynaya silah tədarükünü dayandırmasını ehtiva edir. A.Rəşidoğlu bildirib ki, Putin, Ukraynanın müttəfiqlərinin dəstəklədiyi və Rusiya qoşunlarının çıxarılmasını və hərbi əməliyyatların dayandırılması tələbinə qarşı BMT Baş Assambleyasının 24 fevral hadisələrinin illəndülmünə həsr olunmuş layihə ilə rəqəbat aparmaq üçün yeni qətnamə layihəsini təklif edə bilər: "Çinin "sülh planı"nın uğur qazanma şansı az olsa da, ABŞ müttəfiqləri bu təklifin "Global Cənub" ölkələrində rezonans doğuracağını"

dan və BMT-də potensial olaraq səs qazanacağından narahatdırlar. Onu da unutmamaq olmaz ki, Ukrayna böhranı Çini iqtisadiyyatının xeyrinə işləyir. Qərb ilə Rusiyanın Ukrayna uğrunda mübarizəsi nəticəsində Çin dünya iqtisadiyyatında liderliyi tezliklə ələ keçirə bilər. 1973-cü ildə Ərəb-İsrail müharibəsi zamanı ərəb dövlətləri koalisiyası ABŞ ilə Qərbi Avropa ölkələrinə neft satışına embargo tətbiq etdiklərindən qiymətlər qalxdı. 1973-cü ilin oktyabrından 1974-cü ilin martınadək yanacaq böhranı yarandığından Amerikada avtomobil istehsalı çökdü. Bu gün Qərb Rusiyadan iqtisadi və enerji asılılığını azaltmaq üçün Transxəzər layihələrinin reallaşdırılmasına əvvəlkindən daha böyük həvəslə çalışır. Eyni zamanda da İranın global enerji (əsasən qaz) bazarına yenedən daxil olması istiqamətində addımların atılması da qaçılmazdır".

Politoloqun sözlərinə görə, qəbul edilən sanksiyaların nəticələri orta və uzunmüddətli dövrdə özünü daha açıq göstərəcək: "Çin bəlkə də dövlət olaraq bu sanksiyalara qoşulmayacaq, ancaq Çin şirkətlərinin çoxu bu sanksiyalara əməl etmək məcburiyyətində qalacaq. Çünki Çin də Qərb iqtisadiyyatından asılıdır, onlarla ciddi əməkdaşlıq edir. Bununla Rusiya səmərəliliyi onsuz

da çox aşağı olan iqtisadiyyatını bir qədər də çətin vəziyyətə salır. Tətbiq edilən texnologiya sanksiyaları bu iqtisadiyyatın səmərəliliyini daha da aşağı salacaq, iqtisadiyyat global dəyər zəncirlərindəki mövcud mövqelərinin əhəmiyyətli hissəsini itirəcək və əvvəlki illərlə müqayisədə Çindən daha çox asılı vəziyyətə düşəcək. Bu vəziyyətdə Rusiya iqtisadiyyatı üçün əsas pozitiv təsir enerji, qida və metal qiymətlərinin yüksəlməsidir. Bu təsir də itirdikləri qarşısının da ələ də əhəmiyyətli deyil".

"Atlas" Araşdırmalar Mərkəzinin rəhbəri Elxan Şahinoğlu isə "Şərq"ə açıqlamasında deyib ki, "Pekin Rusiyanın Ukraynadakı işğalı müharibəsinə görə Qərbin sanksiyaları ilə üzlaşmək istəmir: "Çinin özü çox ağır vəziyyətdədir. Ukraynada müharibənin davamı Çinə Qərblə münasibətlərdə əlavə problemlər yaradıb, bu, Çini iqtisadiyyatına və ticarət əlaqələrinə mənfi təsir edib. Pekin Rusiyanın Ukraynadakı işğalçı müharibəsinə görə Qərbin sanksiyaları ilə üzlaşmaq istəmir.

Çin lideri Si Tsinpinin müharibənin dayandırılmasıyla bağlı təkliflərini oxudum. Konkret heç nə yoxdur. Çin özünü "sülhpərvər" göstərmək üçün 12 maddəlik təklif hazırlayıb və həmin sənədi həm Moskvaya, həm də Kiyevə göndərib.

Hamısı ümumi, bir ildir hamının dediyi sözlərin toplusudur. Bu mənada

Pekinin sülh təklifləri reallaşmayacaq. Çünki bu təkliflərin içərisində Ukraynaya silah və hərbi texnikanın verilməsinin dayandırılması bəndi də var. Bunun reallaşması mümkün deyil. Kremlin özü də Pekinin təkliflərinə maraqlı deyil. Kremlin Pekindən əsas istəyi iki ölkənin birgə səyləri ilə Amerikanın hegemonluğuna son qoyaraq çoxqütblü dünya formalaşdırmaqdır. Pekin çoxqütblü dünyanın formalaşdırılmasının tərəfdarıdır, ancaq Kreml kimi Qərblə açıq qarşıdurmanın əleyhinədir. Müharibənin dayandırılması üçün tək bir şərt var, Rusiya qoşunlarını geri çəkməlidir. Çini bunu Rusiyadan tələb etmədiyi müddətdə heç bir barışdırıcı missiyadan söhbət gədməz".

Şeymə

Rusiya, İran, Suriya və Türkiyənin xarici siyasət idarələrinin rəhbərləri dördtərəfli formatda görüşəcəklər. Bu barədə Rusiya Xarici İşlər Nazirliyindən bildirilib. Qeyd edilib ki, Rusiya Türkiyə ilə Suriya arasında münasibətlərin normallaşmasına kömək edir və tezliklə İran danışıqlar prosesinə qoşulacaq.

Xatırladaq ki, 2022-ci ilin sonunda Rusiya, Türkiyə və Suriya Müdafiə nazirliklərinin rəhbərləri Moskvada gö-



İlk raund başlayır, Kremlin yeni planı var

Türkiyəni Suriyanın şimalından çıxarmaq istəyir

rüşüblər. Daha sonra Türkiyə və Suriya müdafiə nazirləri 11 ildən sonra ilk dəfə görüş keçiriblər. Rusiya xarici işlər nazirinin müavini Mixail Boqdanov xatırladı ki, Moskvada üç tərəf gələcək birgə işi əlaqələndirmək üçün ekspert mexanizmi yaradıb və onun əsas istiqamətlərini müəyyənləşdirib.

Daha sonra danışıqlar prosesinə İran da qatılmağa qərar verib. Rusiya tərəfi İranın regional rolunu və Türkiyə və Suriya ilə əlaqələrinin xarakterini nəzərə alaraq bu təşəbbüsü dəstəkləyib. Boqdanov qeyd edib ki, həm Ankara, həm də Dəməşq Tehranla danışıqlara qoşulmağa razılışıblar.

Suriya məsələsinin nizamlanmasında "Cənevrə variantı" və "Astana formatı" olduğunu deyən "Beynəlxalq Münasibətlər və Diplomatiya Araşdırmalar" Mərkəzinin sədri, politoloq Samir Hümətov "Şərq"ə bildirib ki, Astana formatı əsasən İran, Rusiya və Türkiyə liderlərinin birgə fəaliyyəti ilə bağlıdır: "Son vaxtlar Bəşər Əsəd rejimi Ankara tərəfindən ciddi qəbul edilmir. Yeni artıq onun legitimliyini itirdiyi deyilir. Beynəlxalq ictimaiyyət də bu məsələyə köklənib. Amma Rusiya və İran Əsədi hakimiyyətdə saxlaya bildi. İndi rəsmi Moskva Türkiyə və Suriya arasındakı münasibətlərin yaxşılaşmasını istəyir. Əslində Kremlin planı uzun müddətdir və Türkiyəni Suriyanın şimalından çıxarmağa hesablanıb. Çünki Su-

riya tərəfi danışıqlara yalnız Türkiyənin ərazisini tərk edəcəyi təqdirdə başlayacağını söyləyir. Ankara isə təminat olmadan sözügedən ərazidən çıxmayacağını bəyan edir. Təminat isə PKK, YPG kimi terror təşkilatlarının təminləməsidir. Bu terror qruplaşmaları isə İran, ABŞ və Rusiya tərəfindən dəstəklənir".

Ekspertin sözlərinə görə, indiki məqamda münasibətlər gərgin olaraq qalır: "Ümumiyyətlə, Türkiyə tərəfi torpaqlarında olan 3,6 milyonluq Suriyalı qaçqını geri qaytarmaq istəyir. Amma bunun yeni dalğının başlamasına səbəb olmasından çəkinir. Çünki yeni dalğa baş versə, 3,6 milyon 7-8 milyon olaraq geri qayıda bilər. Digər tərəfdən, danışıqların baş tutması ehtimalı təbiidir. Ancaq burada cənub qonşumuzun da öz məqsədləri var. Rəsmi Moskva və Tehran arxa planda Suriya uğrunda rəqəbat aparır. O baxımdan da danışıqlar masasının ilk raundunda Türkiyə, Rusiya və Suriyanın iştirak edəcəyini düşünürəm. Müəyyən bir razılaşmanın ardından isə İran da buna qoşula bilər. İndiki vəziyyətdə Türkiyə regionun stabilizləməsinə çalışır. Bunun nə qədər mümkün olacağı sual altındadır. Yeni görüşün keçirilməsi, nəticənin uğurlu olacağından xəbər vermir. Bu, sadəcə olaraq ilkin danışıqlar masası kimi dəyərləndirilməlidir".

Nihat Müzəffər

"Qəbiristanlıqlar bələdiyyələrin tabeliyinə keçəndə nə dəyişəcək?"

Vüqar Tofiqli: "Bəli, qəbiristanlıqlar pulsuz olacaq. Amma bunun üçün hər bir vətəndaşın vaxtli-vaxtında vergiləri ödəməsi lazımdır"

Qəbiristanlıqların bələdiyyələrə verilməsi yene gündəmdədir. Bu təkliflə millət vəkili Siyavuş Novruzov çıxış edib. Milli Məclisin "Bələdiyyələrin fəaliyyətinə inzibati nəzarətin həyata keçirilməsi ilə bağlı illik (2022-ci il üzrə) məruzə"nin müzakirəsi zamanı Parlamentin Regional məsələlər komitəsinin sədri Siyavuş Novruzov bələdiyyələrlə bağlı bir neçə təklif irəli sürüb.

Bələdiyyə üzvlərinin sayının azaldılmasının vacib olduğunu deyən millət vəkili böyük şəhər bələdiyyələrinin yaradılmasından danışib: "Bakı, Sumqayıt və Gəncə kimi şəhərlərdə Böyük Şəhər bələdiyyələri yaradılmalıdır. Bələdiyyələrin sərhədlərinin müəyyənləşdirilməsi və elektron xəritələrin verilməsi prosesi başa çatmalıdır. Qəbiristanlıqların da bələdiyyələrə verilməsi təmin olunmalıdır. Hazırda bununla bağlı müzakirələr aparılır və inanıram ki, yaxın gələcəkdə həllini tapacaq".

Bələdiyyələrlə bağlı müzakirələr illərdir aparılır, lakin hələ də ortada konkret bir nəticə yoxdur. Bələdiyyələr hələ ki yalnız ittiham edilir; torpaqların satılması, sənədsiz evlərin qeydiyyatının aparılmaması və sair məsələlərdə. Qəbiristanlıqların bələdiyyələrin tabeliyinə verilməsi də yeni təklif deyil. Bu məsələ də uzun zamanlır masadadır, lakin görünən budur ki, hansısa qurumlar qəbiristanlıqları əldən vermək istəmir. Bu məsələ dəfələrlə Parlamentdə qaldırılısa da, qanunverici orqan olan Milli Məclis bir qərar verə bilmir. Xatırladaq ki, ədliyyə nazirinin müavini Vilayət Zəhərov bir müddət əvvəl elə məhz bu illik məruzənin müzakirəsi zamanı qeyd etmişdi ki, qəbiristanlıqların bələdiyyələrə tam təhvil verilməsi prosesi hələ başa çatmayıb. Na-



zir müavini xəritə məsələsinə də toxunmuşdu: "Ölkədə fəaliyyət göstərən 1600 bələdiyyənin 1 215-də xəritələrin verilməsi başa çatıb. Bu məsələnin gecikməsinin müəyyən obyektiv səbəbləri var. Məsələn, bəzən meşə fondu ərazilərinə daxil olan torpaqlarla bağlı aidiyyəti üzrə dəqiqləşdirmə aparılmalıdır. Yaxud da bəzi qurumlarla ziddiyyətli məqamlar da olur. 84 bələdiyyədə bu məsələ ilə əlaqəli müəyyən fikir ayrılıqları var. Bəzən bələdiyyə aktları Ədliyyə Nazirliyinin müvafiq şöbəsinə göndərildikdə sərhədlərin dəqiq göstərilməsi zərurəti ortaya çıxır. Xəritələr hələ tam hazır olmadığından məsələ yubanır. Qəbiristanlıqların da bələdiyyələrə tam təhvil verilməsi hələ başa çatmayıb. Bunun da bir neçə səbəbi var. Regionlarda və bir çox kəndlərdə qəbiristanlıqlarla bağlı sənədlərin, xəritələrin, pasportların olmaması gecikməyə səbəbdir".

Bələdiyyələrin Fəaliyyətinin Təbliği İctimai Birliyinin sədri Vüqar Tofiqli "Şərq"ə açıqlamasında təkliflərin hamısının müsbət olduğunu, lakin həyata keçirilməsində hələ də problemlər yaşadığını dedi:

- Bu müzakirələr neçə vaxtdır aparılır. Bələdiyyə üzvlərinin sayının azaldılması, böyük şəhər bələdiyyələrinin yaradılması... bunlar ciddi məsələlərdir. Böyük şəhər bələdiyyələrinin yaradılması tezə məsələ deyil, bu, Avropa Birliyi qarşısında götürülmüş öhdəliklərdən biridir və ona əməl edilməlidir. Qəbiristanlıq məsələsinə gəlincə, Milli Məclis bununla bağlı qərar qəbul

edib. Amma proses hələ də başa çatmayıb. Qəbiristanlıqların bələdiyyələrə tam təhvil verilməsi prosesində yubanma var. Bu da bir neçə səbəblə bağlıdır. Normativ hüquqi sənədlər hazırlanmalıdır, rayon icra hakimiyyətləri də bu məsələdə üzərinə düşəni etmir. Ümumiyyətlə, bələdiyyələrə münasibət dəyişməlidir. Biz vətəndaşlardan da çox şey asılıdır. Vətəndaşlar yerli özünüidareetmə orqanı olan bələdiyyələrlə sıx işləməlidir. Qəbiristanlıqlar məsələsində tez-tez sual verirlər ki, qəbiristanlıqlar bələdiyyələrin tabeliyinə keçəndə nə dəyişəcək? Qəbir yerləri pulsuzmu olacaq artıq? Bəli, qəbiristanlıqlar pulsuz olacaq. Amma bunun üçün hər bir vətəndaşın vaxtli-vaxtında vergiləri ödəməsi lazımdır ki, bələdiyyənin öz büdcəsi formalaşsın. Əlbəttə, dövlət dəstəyi də müəhümdür. Bələdiyyələr seçicilərlə işləyən orqan olduğundan yerli əhəmiyyətli məsələlər bələdiyyələrin səlahiyyətinə verilməlidir, o cümlədən də qəbiristanlıqlar. Vətəndaşlar da üzərlərinə düşəni etsə, məsuliyyətli olsalar, bələdiyyələr maliyyə baxımından da güclənər. Türkiyədə bu sistem oturub. Bələdiyyə bağçaları, məktəblər, parklar, istirahət mərkəzləri, klinikalar, bələdiyyə avtobusları var. Bələdiyyələr vətəndaşların ehtiyaclarını qarşılayır. Çünki bütçələri buna imkan verir. Bizdə də bələdiyyələrin tutumlu bir büdcəsinin formalaşması üçün maliyyə qaynaqlarına çıxışı təmin edilməlidir.

Mələhet Rzayeva

Müraciətlər həddindən artıqdır

Vətəndaşlar evlərini, sahibkarlar isə bizneslərini qanuniləşdirə bilmirlər

"Ölkə boyu 2007-ci ilədək verilən bələdiyyə torpaq sənədlərinin tanınması və onlar üzrə işlər aparılması ciddi problemə çevrilib. Vətəndaşlar evlərini, sahibkarlar isə bizneslərini qanuniləşdirə bilmirlər". Bunu Parlamentin iclasında deputat Razi Nurullayev deyib.

O qeyd edib ki, vətəndaşlar və sahibkarlar mülkiyyətlərini kapital kimi istifadə edə, girov qoya, kredit götürə bilmirlər: "Əlavə olaraq deyim ki, tam məskunlaşdırılmış kənd təsərrüfatı və ölüş sahələrində sənədləşdirmə işləri də aparmaq olmur. Əsas kimi 1963-cü ilin Sovet xəritəsinə götürülür. Bir kəndin ortasında və yaxud yaşayış evləri ilə əhatə olunmuş torpaqlar belə ölüş sahəsi kimi gədir və bələdiyyələr o əraziləri vətəndaşa ev tikintisi üçün verə bilmir. Sual olunur ki, yəqin kəndin və ya digər yaşayış massivlərinin ortasında 2-3 hektarlıq yerdə ölüş sahəsi ola bilərmi? Bu məsələlərin tezliklə qanuniləşdirilməsi vacibdir ki, qanunsuz tikililərin sayı çoxalmasın, heç olmasa, sabit qalsın. Rayonlar üzrə elektron xəritələrin gecikdirilməsi normal inkişaf və planlaşdırma üçün ciddi problemlər yaradır. Bələdiyyələr xəritə olmadan öz torpaqlarını necə tanısin, necə icarəyə versin və necə idarə etsin? İllərdir eşidirik ki, elektron xəritələr təqdim



ediləcək və illər də bitmir. Bu məsələnin bir izahı varmı? İstərdim ki, Əmlak Məsələləri Dövlət Xidməti və onun tabeliyyində olan xidmətlər nəhayət ki, bu problemləri aydınliq gətirsinlər".

Parlament üzvü vurğulayıb ki, Əmlak Məsələləri Dövlət Xidmətinin tabeliyyində olan reyestr xidməti torpaq, əmlak çıxarışları üçün iki dəfə - 125 və 235 manat, ümumilikdə 360 manat ödəniş alır: "Sonuncu mərhələdə imtina verilir və ödəniş geri qaytarılır. Onlar çox gözəl bilir ki, konkret yerlər üzrə təqdim edilən sənədlər sonunda geri qaytarılacaq, təcürbədə də var. Çünki konkret yerlər üzrə problemlər onlara məlumdur. Bəs onda o sənədləri niyə qəbul edib sonra da imtina edirsiniz? Vətəndaşlar mənə deyir ki, yəqin ki, oyunlar 360 manatın başındadır? Axı belə olmur".

R.Nurullayev əlavə edib ki, bələdiyyənin sərəncamında olan torpaq sahəsinin təyinatı ölüş olduğu halda qanunsuz əkin sahə-

sine çevrilmiş sahələri sənədləşdirə bilmir: "Bələdiyyələr bu torpaqların ölüş sahəsinə qaytarılması üçün müraciət edir və imtinalar gəlir. Burada heç bir məntiq yoxdur. Ya ərazi ölüş sahəsinə, yəni əvvəlki statusuna qaytarılmalı və bu sənədlə sübut olunmalı, ya da təyinatı dəyişdirilməlidir. Bu məsələ niyə havadan asılı qalsın, narazılıq yaratsın və bələdiyyə də fəaliyyət göstərə bilməsin? Əmlak Məsələləri Dövlət Xidmətinin bu məsələyə aydınlıq gətirməsi istəyirəm. Torpaq sürüşmələri haqqında danışmaq istəyirəm. Vətəndaş, sahibkar torpaq sahəsi alıb və onun koordinatları dövlət aktında qeyd edilib. Daşınmaz Əmlak Dövlət Kadastrı və Reyestr Xidməti elektron vasitələrlə yeri yenedən ölçür və torpaq sahəsi bəzən on metrliklə sürüşür. Nəticədə vətəndaşlar və sahibkarlar arasında münaqişə yaranır. Elə ərazilər var ki, torpağın qiyməti çox bahadır və heç kim bir qarış yerini belə güzəştə getmək istəmir. Bu sahədə olan narazılıq və problemi həll etmək üçün hansı addımlar atılır, nələr edilib və nələr ediləcək, həll yolu nədir kimi suallara da Əmlak Məsələləri Dövlət Xidmətinin aydınlıq gətirməsi istəyirəm. Həqiqətən də, edilən müraciətlər həddindən artıqdır".

İsmayıl

Səymən



Azərbaycan Respublikasının
Medianın İnkişafı Agentliyi

Fikir, söz və məlumat azadlığının, plüralizmin inkişaf etdirilməsi

Elm adamları tərəfindən yazılan araşdırma materiallarında çətin anlaşılan terminlərdən geniş istifadə olunur. Həmin termin və anlayışları elmi-publisistik məqalə və sənədli filmlərin, xəbərlərin dili ilə ictimaiyyət üçün daha anlaşılan etmək, düzgün informasiya körpüsü yaratmaq isə jurnalistikanın vəzifəsidir. Hansı ölkələrdə ki jurnalistikanın bu qolu formalaşmayıb, həmin ölkələrdə əənəvi informasiya kəsiri davamlı bir model kimi qalmaqdadır. Bu da elm adamları və ictimaiyyət arasında açıq dialoqu məhdudlaşdırır və məlumatların birbaşa ünsiyyət prosesinə keçməsinə mane olur.

Buna rəğmən elmi jurnalistikanın inkişafı çox ləngiyib. Dünya miqyasında bu sahədə qəzet və jurnalların sayının daildən-ilə azaldığı müşahidə olunmaqdadır.

Əvvəllər Azərbaycanda bu sahədə ixtisaslaşan elmi jurnallar çıxardı, qəzet səhifələrində tez-tez elmi məqalələrə rast gəlinərdi. Amma indi müasir informasiya banklarında belə milli məzmununda bu sahəyə aid məlumat əldə etmək müşkül məsələyə çevrilib. Ali təhsil ocaqlarının Jurnalistika fakültələrində bir fənn kimi də tədris olunmayan "elmi jurnalistika" elm və onun populyarlaşması yolunda bəlkə də, ən böyük əngəllərdən biridir.

Qeyd edək ki, bir müdət əvvəl akademik Akif Əlizadə AMEA-nın Rəyasət heyətinin iclasında bu barədə ölkə ictimaiyyətinə çağırış etmişdi ki, elmi jurnalistika anlayışına sahib çox az insan var. Universitetlərdə elmi jurnalistika ixtisasının yaradılmasına ehtiyac var. O qeyd edib ki, tədrisdə jurnalistika istiqaməti canlanmalıdır.

Akademikin tələbi əsassız deyil. Elmi jurnalistika Azərbaycanda mövcud deyil, universitetlərdə də tədris olunmur. Ən maraqlı, önəmli, böyük auditoriya toplayan, çox məsuliyyət tələb edən, vaxt aparən, qonorar qazandıran məqalə və ya sənədli filmlər məhz elm əsasında hazırlananlardır. Məsələn, ən böyük auditoriya toplayan dedikdə etiraf etməliyə ki, "National Geographic", "Discovery", "Animal Planet" və digər jurnallar, həmçinin televiziya kanallarında izlədiklərimiz ictimaiyyətin hər təbəqəsinin diqqətini cəkbir. Siyasət, iqtisadiyyat, idman, kriminal və şou-biznes mövzularından birini bəyənməyən ola bilməz, amma elmi əsaslı təqdimatlar hər kəsin marağı-

nı cəlb edir. Yeni müasir cəmiyyətin iki güclü sütunu olan elm və jurnalistika elmi jurnalistikanın əsas dominləridir. Onun obyektii elmdir və sosial mediada elm haqqında ictimai rəyi bərqərar edir. Elm ilə ictimaiyyətin əlaqələnməsində, elmi dünyagörüşün inkişafında model olan elmi jurnalistika alim və jurnalistlər arasında əməkdaşlığı bir normaya çevirir və yeni media sahəsini formalaşdırır. Elm aləmi ilə media arasında rabitə yaradaraq ictimai düşüncədə elmi populyarlaşdırır.

Ümumi anlamda populyar elm, akademik çalışmaların ictimaiyyət üçün anlaşılan hala gətirilməsinə xidmət edir. Elmi populyarlaşdırmaq əhəmiyyəti daşıyan elmi jurnalistikanın da məqsədi yeni elmi tədqiqatları ictimaiyyətə çatdırmaqdır. O, elmi laboratoriyadan çıxarib ictimaiyyətə təqdim edir. Elmlə ictimaiyyət arasında ünsiyyət yaradır, açıq dialoq formalaşdırır. Elmi jurnalistikanın məqsədi elmi ictimaiyyət üçün ətraflı və sadə anladmaq, qəliz informasiya verdişini aradan qaldırmaqdır. Elmi jurnalistika



Elmi jurnalistika üçün ayrıca fakültəyə ehtiyac yoxdur

Jurnalistikanın işıqlandırdığı məsələlərdən biri də elmi problemlərdir

məhsulu o dərəcədə sadə olmalıdır ki, təkə elm cəmiyyəti üçün təqdimat xarakterii daşıımamalı, elmin və ya kütlənin həqiqətən maraqlarına cavab verməlidir. Sadə baxımdan jurnalistikanın bu sahəsi elmdəki son hadisələri araşdırır və onları ümumi auditoriyaya uzun və ya qısa məqalələr şəklində çatdırır.

Media eksperti, professor Zeynal Məmmədli də "Şərq"ə açıqlamasında elmi jurnalistika sahəsinin çox ləzzətli olduğunu deyib. Onun sözlərinə görə, elmi jurnalistika elm və texnologiyada baş verən yenilikləri, sosial həyatımızla bağlı hər növ prosesin elmi izahını asan üslubda ictimaiyyətə çatdırmağa xidmət edən fəaliyyət sahəsidir: "Elmi

sanlar vasitəsilə formalaşib, inkişaf edib. Bir peşənin ən yaxşı bilicisi həmin sahə üzrə təhsil almış, müəyyən müddət məşğul olmuş şəxs ola bilər. Elmi yazılar cəmiyyət üçün maraq kəsb etməlidir, insanlar ondan nəse öyrənməlidir. Bəzə hələ ki belə bir mühit formalaşmayıb. Bu məsələyə heç vaxt diqqət yetirilməyib. Əslində bu sahə birmənəli olaraq jurnalistlərin missiyası deyil. Elmi populyarlaşdırmaq üçün alim elmi məqalələr yazmaqda, dərgilər, jurnallar nəşr etməkdə maraqlı olmalıdır. Daha doğrusu, bu sahədə alimlərlə ixtisaslaşmış jurnalistlərin işbirliyi çox vacibdir. Dövlət qurumları isə bu şexslərə dəstək verməlidir.

Bizdə ümumiyyətlə ixtisaslaşma prob-

payı olduğunu vurğulayan Z.Məmmədli deyib ki, ölkəmiz üçün aktual mövzudur. Amma indiki halda reallaşması sual doğurur. Bu sahənin inkişafı üçün hansı ölkənin təcrübəsi əsas götürüləcək. Cəmiyyətdə tələbat olacaqmı!? Ölkədə print medianın, jurnalların belə durumu ürəkaçan deyil".

Jurnalist Araşdırmalar Mərkəzinin rəhbəri Seymur Verdizadə isə təəsüflə qeyd edib ki, Azərbaycanda elm adamları mətbuatla əməkdaşlığa bir o qədər də maraq göstərmirlər: "Bunun müxtəlif səbəbləri var. Əsas səbəb odur ki, dövrü mətbuatda yazılarının çap olunması elm adamlarına heç bir dividend gətirmir. Alimlərimizdən öz əsərlərini elmi jurnallarda çap etdirmək tələb olunur. Buna görə də onlar elmi jurnallarda çap olunmağa can atırlar. Həmin jurnallar isə konkret elm sahəsindən bəhs edir, auditoriyası məhduddur. Nəticədə elm adamları ilə geniş oxucu kütləsi arasında rabitə itir. Bizim ölkəmizdə elm adamlarının bir o qədər də yaxşı tanınmamasının bir səbəbi də onların kütləvi fəaliyyətdən uzaq qalmalarıdır. Bu üzədən biz alimlərimizin yazdıqları dəyərli əsərlərdən bəzən çox gec xəbər tuturuq. Həsab edirəm ki, alimlərimiz, xüsusilə humanitar sahədə çalışan elm adamlarımız mətbuatla əməkdaşlığa daha həssas yanaşmalıdırlar".

JAM sədri bildirib ki, elm adamlarının mətbuatda az görünməsinin digər

səbəbi isə müasir qəzetlərin və xəbər portallarının irihəcmli məqalələrə maraq göstərməməsi ilə bağlıdır: "Biz informasiya əsrində yaşayırıq. Adından da göründüyü kimi, xəbər portalının vəzifəsi oxucunu operativ informasiya ilə təmin etməkdir. Oxucu saytda 500 səhifəlik monoqrafiyaya oxumaz. Elmi əsərləri oxumaq istəyənlər kitabxanalara üz tuturlar. Üstəlik, qəzetlərin həmin əsərləri çap etmək imkanı da yoxdur. Başqa bir səbəb isə KİV-in maddi-texniki bazasının zəif olmasıdır. Hazırda redaksiyaların elm adamlarına qonorar ödəməyə maddi imkanı yoxdur. Qəzet, sayt kommersiya qurumudur. KİV rəhbəri çalışır ki, ona oxucu gətirən materialları yayсын. Elmi məqalələr isə bu kateqoriyaya aid deyil. Yuxarıda da qeyd etdiyim kimi, nəticədə alimlə oxucu arasında rabitə itir. Amma bu, o demək deyil ki, mətbuat, ümumiyyətlə, elm adamlarımızdan yazmır. Biz alimlərimizin elmi nailiyyətlərinin mətbuatda işıqlandırılmasının tez-tez şahidi oluruq".

Ekspert Azərbaycanda elmi jurnalistikanın mühüm problemlərindən danışaraq bildirib ki, elmi problemlərin arxaplanda qalmasının səbəblərindən biri və ən əsası kommersiya faktorunun önə keçməsidir: "Ən ciddi məsələlərdən biri də bazar münasibətləridir ki, bu, elmə də, biliyə də, maarifçiliyə də istər-istəməz zərər yetirir, arxa planda saxlayır".

Şəymən

Azərbaycan Respublikasının Medianın İnkişafı Agentliyinin maliyyə dəstəyi ilə çap olunub



Ukraynada atəşkeslə bağlı təklifinə münasibət bildirib. O, Pekinin vasitəçii kimi o qədər də etibara malik olmadığını əlavə edib: "Çinin sülh modeli uğursuzdur. NATO-nun Çinə etibarı yoxdur. Çünki Çin Rusiyanın Ukraynada apardığı müharibəni pisləməyib". Xatırladaq ki, rəsmi Pekin Ukrayna ilə bağlı sülh modeli təqdim edib.

"Pekinin irəli sürdüyü təkliflər planında birinci bəndə..."

ABŞ Prezidentinin milli təhlükəsizlik məsələləri üzrə müşaviri Ceyk Sallii

Çinin sülh təklifi uğursuzdur

Stoltenberg Pekinin vasitəçii kimi o qədər də etibara malik olmadığını deyib

Çin hökuməti Ukraynada münəqişənin nizamlanması üçün 12 bənddən ibarət plan təqdim edib. Sənədə bir çox məsələlərə yanaşı, hərbi əməliyyatların dayandırılması və atəşkes elan olunması, həmçinin Rusiya və Ukrayna tərəfləri arasında dialoqun tezliklə bərpası tələbləri yer alıb.

Rusiyanın yaxın müttəfiqi olan Çin Ukrayna münəqişəsinin siyasi yollarla həllinə dair mövqeyini ərazi bütövlüyü, suverenlik və təhlükəsizlik problemlərini nəzərə alan sənəddə ortaya qoyacağını bildirib. Prezident Volodimir Zelenski Rusiyanın Ukraynaya qarşı müharibəsini dayandırmaq üçün Çinin planını hələ görmədiyini, lakin Pekinlə danışıqları alqışladığını bildirib. Zelenski Çinlə görüşmək istədiyini açıqlayıb: "Bu, Ukraynanın maraqlarına uyğundur".

"Sənədi görmədən plan haqqında nəticə çıxara bilmərik"

Ukraynanın xarici işlər naziri Dmitri Kuleba bildirib ki, yüksək çinli diplomat Vanq Yi ilə Nyu-Yorkda görüşü zamanı Pekinin təkliflərinin bəzi əsas məqamlarını onunla bölüşüb. O deyib ki, nə qədər çox ölkə, xüsusən də həmin ölkələrin cəmiyyətləri Ukraynanın suverenliyinə hörmətə yanaşsa, ədalətli sülhlə müharibəni necə bitirmək barədə düşünsə, sülh o qədər tez baş verəcək". Kuleba deyib ki, Ukrayna sənədi görmədən plan haqqında nəticə çıxara bilməz və sənədi alanda onu diqqətlə öyrənəcək.

NATO-nun Baş katibi Yens Stoltenberg Çinin

van deyib ki, Vaşinqton Ukraynadakı müharibənin bitməsi ilə bağlı Kiyevə heç nəyi diktə etməyəcək: "Ukraynalılar öz taleyi ilə bağlı qərarı özləri verməlidir".

ABŞ prezidentinin müşaviri həmçinin, Ukraynadakı münəqişəni həll etmək üçün Çinin planına da toxunub: "Pekinin irəli sürdüyü təkliflər planında birinci bəndə (ölkələrin suverenliyinə hörmət) diqqət yetirilməlidir".

"Hər hansı bir "plan" haqqında söhbət olmayıb"

Rusiya isə Çinin Ukraynadakı münəqişənin həlli səylərində daha fəal rol almasını alqışladığını və Çinin "balansı yavaşmasını" dəyərləndirdiyini bildirib. Lakin Rusiya Xarici İşlər Nazirliyinin rəsmi nümayəndəsi Mariya Zaxarova deyib ki, xarici işlər naziri Sergey Lavrov və Çin rəsmisi Vanq Yi Ukrayna münəqişəsi ətrafındakı "Çin planı"nı müzakirə etməyiblər: "Bəzi Qərb siyasətçiləri və media həmişə olduğu kimi, real mənzərəni təhrif edirlər. Həqiqətdən, Lavrovun ÇKP Mərkəzi Komitəsinin Xarici İşlər üzrə Komissiyasının Kanslərinin rəhbəri Vanq ilə apardığı danışıqlar zamanı Ukrayna ətrafındakı vəziyyətin müzakirəsi vacib yer tutdu. Çinli tərəfdarlar bizi Ukrayna böhranının səbəbləri və onun siyasi həllinə yanaşmalar barədə mülahizələri ilə tanış etdilər. Hər hansı bir "plan" haqqında söhbət olmayıb".

İsmayıl

Ətin qiymətinin ucuzlaşması sual altındadır

Çünki bazarda monopoliya var. Fermer, kəndli məhsulunu bazara sərbəst şəkildə çıxara bilmir

Ötən il işğaldan azad edilmiş rayonlarda quş əti də daxil olmaqla diri çəkiddə 21270 ton ət, 127786 ton süd istehsal olunub. FED.az xəbər verir ki, Dövlət Statistika Komitəsinin hesabatı əsasında apardığı hesablamalara görə, 2021-ci ilə müqayisədə ət istehsalı 4,2 faiz, süd istehsalı isə 7,4 faiz artıb. Qeyd edilir ki, ən çox ət istehsalı Kəlbəcər rayonunda (6243 ton), ən çox süd istehsalı isə Ağdam rayonunda (41823 ton) olub.

İşğaldan azad edilmiş ərazilərdə ət və süd istehsalının artması bazara necə təsir göstərir? İstehsalın artması fonunda ərzaq qiymətlərində, o cümlədən ət və süd məhsullarında bahalaşmanın səbəbi kimi adətən dünya bazarlarında əzağın qiymətindəki artım göstərilir. İqtisadçılar isə bununla razı deyil. Mütəxəssislər bu fikirdədir ki, artan istehsalat rəğmən qiymətlərin ucuzlaşmaması, əksinə, yüksəlməsi bazaradakı monopoliya ilə bağlıdır. İşğaldan azad edilmiş ərazilərdə ət və süd məhsulları istehsalının artımını kənd təsərrüfatı üçün müsibət tendensiya adlandıran iqtisadçı



"İşğaldan azad edilmiş ərazilərdə heyvandarlığın, südçülüyn, ümumiyyətlə, kənd təsərrüfatının inkişafı üçün geniş imkanlar mövcuddur"

Fuad İbrahimov "Şərq"ə açıqlamasında bu durumun bazara təsirlərindən danışdı:

- Statistika Komitəsinin hesabatlarına baxsaq, bundan əvvəlki illərdə də istehsalda artım olurdu. Məsələn, 2021-ci ilin mart ayında açıqlanırdı ki, 2020-ci ilin müvafiq dövrü ilə müqayisədə ət istehsalı 3 faiz, süd istehsalı 1,5 faiz, tərəvəz istehsalı 6,4 faiz, kənd təsərrüfatı məhsullarının ümumi göstəricisi 2,3 faiz, o cümlədən heyvandarlıq məhsullarının istehsalı 2,1 faiz, bitkiçilik məhsullarının istehsalı isə 6,2 faiz artıb. Yəni istehsal daim artır. Lakin bu artım qiymət ucuzlaşmasına təsir etmir. Bəli, işğaldan azad edilmiş ərazilərdə heyvandarlığın, südçülüyn, ümumiyyətlə, kənd təsərrüfatının inkişafı üçün geniş imkanlar

mövcuddur. Sadəcə, bu imkanlardan səmərəli istifadə edilməlidir. Kəndliyə, fermerlərə elə imkanlar yaradılmalıdır ki, heyvandarlıqda daxili tələbatı ödəyə biləcək məhsuldarlıq, istehsal əldə etsinlər. Bu, ölkəmiz üçün vacib, həyati bir məsələdir, çünki dünyada ərzaq qıtlığı yaşandığını hamımız bilir. Qiymət problemi isə başqadır. İstehsal artması müqabilində qiymətlərin ucuzlaşmaması, əksinə, bahalaşması müşahidə edilir. Mən artıq bildirmişəm ki, dünya bazarlarında hazırda əzağın qiymətində ucuzlaşma gedir. Bizdə isə qiymətlər bahalaşır. Bunun da əsas səbəbi monopoliyanın aradan qaldırılmaması, bazarda sağlam rəqabətin olmamasıdır. Hökumət tərəfindən istehsalçılara bir sıra güzəştlər tətbiq olunur. Yem məhsullarının idxalı bütün gömrük rüsumlarından və vergilərdən azaddır. Zəruri ərzaq məhsulları da vergidən azad edilib.

Ərzaqlıq buğda, yumurta... Amma bu azadolmalar qiymətlərə yənə təsir etmir. Çünki bazarda monopoliya var. Fermer, kəndli məhsulunu bazara sərbəst şəkildə çıxara bilmir. Ümid edək ki, bu məsələyə bir əncam çəkilər, bazarda sağlam rəqabət, nəhayət ki, formalaşar.

Mələhət Rzayeva

XX əsrin fevral axşamı

(XX əsrin faciəsi: 1992-ci il 25 fevral axşamı Xocalı yandırılan gündür)



Tofiq Saleh

İyirminci əsrin fevral axşamı,
Göylərdə sönmüşdür, göylərin şamı...
Günəş ağırlaşıb, göyə qalxmamır,
Ay donub, ulduzlar yerə baxammır.
Sabit səyyarələr, parlaq ulduzlar,
Çəkilib göylərin yeddi qatına...
O, yelkən qanadı pəmbə buludlar,
Atlanıb, kükrəyən köhlən atına.
Çəkilib göylərin yeddi qatına!
Göyün də, yerin də səbri daralıb,
Qara bulud kimi rəngi qaralıb...
Əsən qara yellər, qopan küləklər,
Yəhərsiz, yüyənsiz köhlən çapırlar.
Min tufan qoparıb, yoldan sapırlar,
Yalquzaq qurd kimi ulayır rüzgar.
Yollarda, izlərdə buz bağlayıb qar,
Gecənin ilan tək uzanıb dili.
Qar, boran, şaxta, buz...hava sazaqdır,
Axı, kim bilirdi Xocalı eli.
Bir azdan odlara qalanacaqdır,
Faşist pusqudadır...topla tufənglə,
Hücuma başlayır əsən küləklər!..
Qədim Qarabağı daşnak yandırır!
Külək tuğyan edir, alovlandırırlar!
Tanklar uğuldayır, toplar dil açırlar..
İnsanlar ölümdən-itimdən qaçır...
Yanır od içində böyük bir bəşər,
Azəri yurdunda "qalıb gəlir" -şər!
Nə göydən kömək var, nə yerdən haray,
Qara buludlardan don geyibdir ay.
Görəsən hardadı, dünyanın gözü?!
Silinsin qanundan "ədalət" sözü..
Bu böyük dünyanın gözü önündə,
Başlanıb qırqınlar, ucuz ölüm də...
Torpağın köksündə dağ boya bir dağ,
Qəhrəman Xan kəndi, qədim Qarabağ.
Yanır od içində bu böyük bəşər,
Haqqa "qalıb" gəlir, zəfər çalır şər.
Bu necə fırtına, bu necə səddir,
İnsanlar yer üstə cəsəd-cəsəddir!
Xocalı yurdunda bu qiyamətdə!
Yağış tək hər yandan mərmî tökülür,
Milyonlar əzilir, insanlar ölür.
Çeynənir tankların səpləri altıda!
Bilmir ki, neyləsən qəhrəman şəhər,
Açılma ey sabah, doğma ey şəhər..
...Ağaclar dimdikdir, dar ağacı tək,
İnsanlar asılır "dar" ağacından.
Qaçanın döşündən basırdı külək,
Xəstələr öldürdü yolda acından.
Boranda, şaxtada, qarda, sazaqda,
Qaçqaçaq düşübdür bu dar ayaqda.
Dağ-dərə uzunlu el ələndirdi...
Rak oğlu erməni durub qabaqda,
Böyük də, kiçik də, körpə uşaq da.
Hədəfə alınıb güllələndirdi...
Bu böyük dünyanın gözü önündə,
Bu fitnə övladı, o şər oğlu, şər.
Cəlladlar mın hiylə, tələ qururdu,
Qədim Qarabağı oda vururdu...
Yanır od içində bu böyük bəşər!
Erməni! əzəldən xaindir bu ad,
Basqınçı, işğalçı, talançı, cəllad.
O faşist, o daşnak, o şər oğlunu,
Yüz illər xalqımız duymamış heyhat!
Neçə qız-gəlini dağdan atdılar,
Neçə nəf oğlunu oda çatdılar.
Bu qanlı faciə yaddan çıxarmı?!
Alova atılan oddan çıxarmı?!
Neçə igidləri esir aldılar,
Qaranlıq zindana tutub saldılar.
Onların üzləri, əlləri də qan,
Baxırlar dar gözlü kor barmalıqdan.
Baxırlar Vətənə köks ötürürlər,
Nizə kirpiyiylə od götürürlər.
Əzaba, zindana dözsə də onlar!
Neçə ixtiyarın, ağ birçəkəlin,
Qızılgül nəfəslı al çiçəklərin.
Qoparıb çiyindən başın üzdülər,
O məğrur, qəhrəman, mərd oğulları.
Cərgəylə divara, daşa düzdülər,
Daş kimi binaya, evə hördülər.
Efirdən, ekrandan bunu gördülər,
"Loğman" bıçağıyla, "Cerrah" əliylə.
Baş kəsən cəlladlar, əsirlərimizin,
Bədən üzvlərini ayırır bir-bir.
Satdığa qoyulur "ürəkləri" də,
"Başı" da, "beyni"də, "böyrəkləri" də.
Qatı ermənidir satıcılar da,
Quduzdan törənmiş alıcılar da!..
Xeyaldən ayrılıb deyirəm görən,
Bizim bu dünyanın divanı varmı?!
Bu qəmli tarixi, qəmli tarixi,
Bizim bu nəsillər heç unudarmı?!
XX əsrin fevral axşamı,
Göylərdə sönmüşdür, göylərin şamı?!
Dünya deyirdi, tarix dönürdü..
Göylərin altında millət söndürdü?..
Tarix dayandırmı, döndümü zaman?!
Hani Qoç Koroğlu, hani Qazan xan?
Hani bamsı Beyrak, o tunc qəhrəman?!
İşğalçı düşməne verməyə aman,
Rüstəm-zal pəhləvan, Xətai hani?!
Heyrətə gətirə bütün dünyanı!
Dağlar da titrəyə qılınc səsinədən,
Yerlər də püşkürə od nəfəsindən.
Düşməni tülküləşə hayqıran kimi,
Dağıda zəlzələ, səl qıran kimi!
Hani Babək kimi qılınc çalanlar?!
Hani qalxan tutub, yay-ox atanlar?!
Hani at belinə quş tək yatanlar?!
Hani dəli Domrul, o dəliqanlar?!
Hani Cavad xanlar, Fətəli xanlar?!
Çəke qılıncını qeyli-qal sala!
Düşməndən intiqam qana-qan ala!
O fateh, qəhrəman, məğrur oğullar,
Azəri yurdundan topraqlarından.
Yamyaşıl otlar tək göyərəcəklər,
Yerdən də, göydən də doğulacaqlar.
Azəri yurdundan mərd əlləriylə,
Daşnaklar yerində boğulacaqlar.
Donuzlar yurdundan qovulacaqlar.

Kimlərsə "Trendyol" a əl qoymaq istəyir. Üzərində təyyarə, uçuş, hava yolları-filan şəkillər olan paketlər son zamanlar camaatın əlindən düşmürdü. Əksəriyyət onlayn alış-verişə üstünlük verməyə başlamışdı. İstər geyim, ayaqqabı, həmçinin uşaq geyimlərini çoxları onlayn sufariş edir, rahat bir şəkildə də əldə edirdi. Əlbəttə, haqlı idilər.

Onlayn sifarişlə 12-13 manata əldə edilən geyimləri paytaxt mağazalarından üzü astarından baha niyə almalıdır ki əhali? Amma deyəsən, buraya qədərmiş. "Trendyol" u da monopoliyaya almağa çalışırlar. İşartılar görü-



İşartıları artıq görünür

"Trendyol" u da monopoliyaya almağa çalışırlar

nür artıq. İqtisadiyyat Nazirliyi yanında Antiinhisar və İstehlak Bazarlarına Nəzarət Dövlət Xidmətinin Haqsız rəqəbat və reklam qanunvericiliyinə nəzarət şöbəsinin baş məsləhətçisi Cavid Süleymanlı "Trendyol" un "rəqəbat narahatlığı yaradığını" deyib. C. Süleymanlı bildirib ki, Azərbaycanda rəqəmsal bazarların çox sayda istifadəçisi var və son iki ildə bu say daha çox artıb, bu sahədə ölkədə ən böyük pay Türkiyənin "Trendyol" platformasına məxsusdur. "Trendyol" un Azərbaycana, xüsusilə Türkiyə istehsalı olan məhsulların satışı ilə bağlı haqsız rəqəbat ehtimalları, rəqəbat narahatlıqları yarana bilər: "Bu yaxınlarda bu rəqəbat narahatlıqları ilə bağlı İqtisadi Əməkdaşlıq və İnkişaf Təşkilatının (OECD) rəqəbat jurnalında mənim və həmkarımın bir məqaləsi dərc olunmuşdu. Fərz edək ki, "Trendyol" da fəaliyyət göstərən hər hansı bir "A" subyektinin Bakıda da pərakəndə satış mağazası var və "Trendyol" da satılan həmin məhsul Bakıdakı mağazada da satılır. Bu mağazanın kirayə xərcləri, həmin məhsulun qiymətinin üzərinə gələn ƏDV və gömrük rüsumları var. Təbii ki, Azərbaycan bazarındakı həmin pərakəndəçi "Trendyol" daki qiymətlə rəqəbat apara bilmir. Qeyd etdiyim məqalədə belə rəqəbat narahatlıqlarının artacağı hallarda rəqəbat orqanının hansı addımları atması barədə təkliflərim dərc edilmişdi. Təkliflər "Trendyol" və Azərbaycanda böyük həcmdə satış edən digər bazar yerlərinin ölkəmizdə nümayəndəliyinin açılması və Azərbaycanda ən çox satılan məhsulların 30-40 faizinin burada stokunun mövcud olmasından, bu məhsulların da qiymətlərinin digər pərakəndə ticarət obyektlərində olduğu kimi üzərinə gömrük vergisi gələrek formalaşmasından ibarət idi. Bu təkliflər həmin qeyd etdiyim jurnalda dərc edilib. Amma hazırda bu barədə hökumətə verilmiş hər hansı təklif və ya aparılması bir iş yoxdur. Bu, sadəcə mənim və digər əməkdaşımızın mövqeyidir ki, yerli bazar subyektlərinin haqsız rəqəbatlə qarşılaşmaması üçün biz hesab edirik ki, bu sahədə gələcəkdə müəyyən rəqəbat tədbirləri aparılmaqla Azərbaycanda satış dövriyyəsi yuxarı olan xarici məşəli platformaların yerli nümayəndəliyi açılınsın. Amma bu məsələ hazırda müzakirə mövzusu deyil. Bu, yalnız bir beynəlxalq təcrübədir".

Yeni?... C. Süleymanlının çıxışından bu nəticə hasil olur ki, məsələn, əhalimiz Türkiyədən onlayn sifariş

əasında malları ucuz qiymətə aldığından yerli sahibkarların malları - baha qiymətə təklif etdikləri mallar alıcı itirir. Buna niyə təəccüb edir ki, baş məsləhətçi? Mütləq baha qiymətə almalıyıq? Əlçatan qiymətlərin önünü kəsməkdənsə, ölkədəki mövcud yüksək qiymətlərin aşağı salınmasına səbəb olacaq təkliflər heç ağıllarına gəlmir amma. Qanunvericilik isə başqa şey deyir. **Bu barədə millət vəkili Vüqar Bayramov açıqlama verib:** "Qanunvericilik aylıq rüsumsuz sifariş məbləğini müəyyənləşdirir və heç bir halda vətəndaşın haradan məhsul sifariş etməsi qadağan edilmir. Hazırda rüsumsuz elektron sifariş üçün aylıq limit 300 dollardır. Bu isə o deməkdir ki, həmin limit çərçivəsində vətəndaş qanunla qadağan olunmayan satış şirkətlərindən, o cümlədən "Trendyol" dan mal sifariş edə bilər".

V. Bayramov bildirib ki, haqsız rəqəbatə gəldikdə isə rəqəbatı qadağalar ilə müdafiə etmək rəsiol nə yanaşma deyil:

- Qadağalar heç bir halda güclü rəqəbat yaratmır. Bu baxımdan, "Trendyol" daxil olmaqla digər beynəlxalq ticarət şəbəkələrindən sifarişlərə qadağaların müəyyənləşdirilməsi məqsəduəyğun deyil. Azərbaycan liberal iqtisadiyyata malik ölkədir və bu sahədəki islahatlar da davam etdiriləcək. İslahatlar isə qadağalara deyil, birbaşa iqtisadiyyatın daha da ağarmasına ünvanlanıb".

Qeyd edək ki, "Trendyol" a əllərin uzanması sosial şəbəkələrdə də müzakirələrə səbəb olub. Xüsusilə də, evinin, ailə bütüdcəsindən çıxarını düşünən qadınlar məsələnin gündəmə gəirilməsinin, necə deyərlər, xeyirli əlamət olmadığından şübhələnir. Sosioloq Elçin Bayramlı da məsələyə ironik yanaşıb:

- Şəxsi istifadə üçün alınan məhsullara kommersiya vergisi və gömrük rüsumu tutmaq o qədər gülüncdür ki, xaricdə bunu eşidən olsa gülməkdən "öləcək". Üstəlik də, 300 dollara heç şəxsi əşya da almaq olmur. Məsələn, şəxsi istifadə üçün 500 dollarlıq ucuz bir kompüter almaq istəyirsinizsə, dövlət buna icazə vermirdi. Daha doğrusu, kommersiya məqsədilə alınmayan bu məhsula görə sizdən böyük həcmdə vergi və gömrük rüsumu tutulur. İndi də bu məbləği 200-ə salmaq istəyirlər. Birdəliklə ləğv etsinlər getsin!..

Mələhət Rzayeva

AÇIQ HƏRRACIN KEÇİRİLMƏSİNƏ DAİR ELAN

"İcbari Sığorta Bürosu" Hüquqi Şəxslərin İttifaqının 15/02/2023 №-li, 15.02.2023-cü tarixli sifarişinə əsasən 1 ədəd "LEXUS GS250" markalı, 99-AK-806 dövlət qeydiyyat nişanlı minik avtomobili (Sedan tipli, 2014-cü il buraxılışı, ağ rəngli, BAN JTHBF1BL005011005, mühərrik №0998566) açıq hərracda satılmalıdır.

İlkin hərrac açıq auksion qaydasında keçirilməklə 03 mart 2023-cü il tarixi, saat 1000-a (növbelik qaydasında) təyin edilmişdir.
Hərrac Bakı şəhəri, Yasamal rayonu Kazım Kərimzadə 123 ünvanında keçiriləcəkdir.
Əmlakın ilkin satış qiyməti 42.500 (qırx iki min beş yüz) manat məbləğində müəyyənləşdirilmişdir.
Hərracda iştirak üçün ilkin satış qiymətinin 5%-i, yəni 2.125 (iki min yüz yirmi beş) manat məbləğində beh ödənilməlidir. Beh məbləği hərracın təyin edildiyi tarixə 1 (bir) iş günü qalanadək hərrac sifarişçisinin hesablaşma hesabına ödənilməlidir.
Hərracın sifarişçisi : "İcbari Sığorta Bürosu" Hüquqi Şəxslərin İttifaqı
Hesab №: AZ02HAJCNC-RAZN10010250157001
VÖEN:1302724701
Bank adı: ASC "Xalq Bank" Baş filiali
Kodu:501026
VÖEN: 2000296061
Müxbir hesab:
AZ24NABZ01350100000000067944
S.W.I.F.T. Bik: HAJCAZ22XXXX

Eyni zamanda qeyd olunur ki, 500 (beş yüz) manat məbləğində iştirak haqqı hərracın təyin edildiyi tarixə 1 (bir) iş günü qalanadək hərrac təşkilatçısının hesabına ödənilməlidir.

Hərracın təşkilatçısı: "Əmlak Hərrac Mərkəzi" MMC
VÖEN : 1301654721
H/h: AZ47PAHA40060AZNHCO100462560
Bank:"PAŞA Bank" ASC
VÖEN: 1700767721
Kodu: 505141
M/h: AZ82NABZ01350100000000071944
S.W.I.F.T: PAHAAZ222
Hərrac addımı - əmlakın ilkin satış qiymətinin 1%-dən çox olmamaqla;
(Əlavə olaraq "Qeyd"ə bax).

Qeyd:Yuxarıda göstərilən hərracda iştirak etmək üçün aşağıdakı sənədlər hərracın keçirilməsinə ən gec 1 (bir) iş günü qalanadək hərracın təşkilatçısına təqdim olunmalıdır:

"Hərracda iştirak etmək üçün şəxs və ya onun səlahiyyətli nümayəndəsi tərəfindən imzalanmış (hüquqi şəxs tərəfindən əlavə olaraq möhürlə təsdiqlənmiş) ərizə (hərracın təşkilatçısı tərəfindən

Maaş az, qiymət baha!

Vətəndaşlar kreditləri qaytara bilmir

Yanvar ayında bankların kredit portfeli 0.4 faiz və ya 75.2 mln. manat artaraq 19,669.6 mln. manat olub.

Azərbaycan Mərkəzi Bankından (AMB) bildirilib ki, kredit portfelinin strukturu 55.2 faizini

biznes kreditləri (10,845.6 mln. manat), 29.5 faizini istehlak kreditləri (5,811.9 mln. manat) və 15.3 faizini ipoteka kreditləri (3,012.2 mln. manat) təşkil edib. 2023-cü ilin yanvar ayında cəmi kredit portfelində (BOKT-lər və kredit ittifaqları daxil olmaqla) vaxtı keçmiş kreditlərin payı əvvəlki ilin müvafiq dövrünə nəzərən 1.2 faiz bəndi azalaraq 2.9 faiz təşkil edib.

Yanvar ayında bankların əmanət portfeli (sahibkarlıqla məşğul olan fiziki şəxslər istisna olmaqla) 1.8 faiz və ya 203.8 mln. manat artıb. Əmanət portfelinin 53 faizi (6,196.3 mln. manat) müddətli əmanətlərdən ibarətdir.

Rəsmi məlumata görə, fiziki şəxslərin əmanətlərinin dollarlaşması yanvar ayında ilin əvvəlinə nəzərən 0.4 faiz bəndi, əvvəlki ilin müvafiq dövrünə nəzərən isə 0.5 faiz bəndi azalaraq 38.8 faiz təşkil edib.

Problemlı kreditlərə biznes sahəsində daha çox rast gəlinəyini deyən bank məsələləri üzrə ekspert, iqtisadçı Əkrəm Həsənov "Şərq"ə vurğulayıb ki, vətəndaşların kreditləri qaytarmamasının səbəbi maaşların azlığı və qiymətlərin artmasıdır: "Sahibkarların kreditlərində problemlərə daha çox rast gəlikir. Çünki banklar istehlak kreditləri verəndə daha ehtiyatlı davranırlar. Yeni zəmin, girov və əməkhaqqı barəsində arayış kimi tələblər irəli sürərək problemi həll edirlər. Amma son illərdə əsas problemlər sahibkarlardadır. Bu da Azərbaycandakı investisiya və sahibkarlığa dəstək mühitinin pisləşməsi ilə bağlıdır. Bir tərəfdən dövlət bəyan edir ki, sahibkarlığa dəstək layihələri hazırlanır və investisiya mühiti yaxşılaşır. Amma reallıqda belə deyil. Çünki Azərbaycan iqtisadiyyatı get-gedə inhisarlaşır. Bu isə orta və kiçik sahibkarların bazarıdan çıxmasına gətirir".

Ekspert qeyd edib ki, mülkiyyət hüququnun qorunması və qeyri-sağlam rəqəbat mühiti ciddi problemlərdən biridir:

"Bunların hamısı məhkəmə-hüquq sisteminin vəziyyətinin bərbad olmasına söykənir. Belə fonda isə sahibkarlar müflisləşir və bank borclarını ödəyə bilmir. Yeni problemlı kreditlər bu səbəbdən artır. Digər tərəfdən, kreditlərin həcmindəki artım biznes və istehlak kreditlərinin hesabına deyil, daha çox iri dövlət infrastruktur layihələrinin kreditləşməsi ilə bağlıdır. İri dövlət şirkətləri də kredit götürür. Onların kreditləri daha çoxdur. Bu baxımdan da kreditlərin həcminin artmasının problemlı kreditlərə təsir edəcəyini demək düzgün deyil. Hətta Mərkəzi Bank problemlı kreditlərin həcmində azalma olduğunu deyir. Ona görə ki, realıqda kreditlər özəl sektora və əhaliyə yox, iri dövlət layihələrinə verilir".

Nihat Müzəffər

Elan

Məmmədov Həsən Elman oğluna məxsus "Şəzi" MMC-yə aid müqavilə itdiyi üçün etibarsız sayılır.

Təsisçi və baş redaktor: Akif Aşırılı

Baş redaktorun ı müavini: Yusif Nəzərli

Redaktor: Ayyat Əhməd

Reportyorlar qrupu:

Mələhət Rzayeva, Şeymənn Bayramova, İsmayıl Qocayev, Aygün Tahir, Nihat Müzəffər, Sücayət Mehti

Texniki heyət:

Rüfət Dadaşov, İmamcan Əliyev, İlaha İbrahimova, Nailə Cabbarlı, Fəzail Məmmədova

Qəzet "Şərq" in kompüter mərkəzində yığılır, səhifələnir və "Azərbaycan" nəşriyyatında çap olunur

Qəzet Mətbuat və informasiya

Nazirliyində qeydə alınıb.

Lisenzia: 535

www.sherg.az

e-mail: sherg-1996@mail.ru

Ünvan: Mətbuat prospekti,

"Azərbaycan" nəşriyyatı.

Telefon: 447-32-41

538-44-50, internet 538-44-15,

İndeks: AZ1073

Hesab nömrəsi:

"Muğanbank" ASC baş ofis

Kod: 506162

VÖEN: 1400122681

M/H: AZ41NABZ01350100000000018944

S.W.I.F.T.: MUGAAZ22

AZM hesab nömrəsi: AZ76MU-

GA400603803000225AZM00

VOEN 1300414651 İndeks: 0330

Tirajı: 1550 Sifariş: 536



Zelenskinin büstləri satışa çıxarıldı

Ukrayna Prezidenti Volodimir Zelenskinin büstləri satışa çıxarılıb. "Bakupost.az" bildirir ki, bu, Ukrayna Silahlı Qüvvələri-nə dəstək məqsədilə həyata keçirilib. Büstlər Lvovdakı "Vernisaj" bazarında satışa çıxarılıb. Satışdan əldə olunan vəsaitin orduya köçürülməyi bildirilib. Qeyd edək ki, Rusiya-Ukrayna müharibəsinin artıq 1-ci ili tamam oldu. Z. elenski ötən ay verdiyi açıqlamada "Bu müharibəni biz başlamamışıq, lakin biz bitirməliyik. Bu müharibəni daha tez bitirməyimizə kömək edin", - deyib. Zelenski dünya liderlərini tez qərarlar qəbul etməyə və Rusiyanın apardığı müharibəyə qarşı çıxmağa üçün Kiyevi ağır silahlarla dəstəkləməyə çağırıb.

Avtomobilə qoruyan xüsusi çexol hazırlanıb



İtaliyada "Ferrari F8 Tributo" avtomobili olan şəxs öz nəqliyyat vasitəsini qorumaq məqsədilə xüsusi qoruyucu çexol hazırlayıb. Oxu.az xəbər verir ki, çexolun effektivliyi yoxla-

maq qərarına gələn şəxs müxtəlif alətləri avtomobilin üzərinə atıb. Nəticəni qənaətbəxş adlandıran avtomobilin sahibi bu vasitənin keyfiyyətini daha da yaxşılaşdırmaq barədə düşündüyünü bildirib.

Sərxoş ana 12 yaşlı qızının başına qayçı atdı

Belarusda, Soliqorskda sərxoş qadın 12 yaşlı qızına qayçı atıb ki, övladı ona birgə yaşadığı kişi ilə spirtli içki içməyinə mane olmasın. Milli.Az bildirir ki, bu barədə Belarus İstintaq Komitəsinin mətbuat xidməti məlumat yayıb. İdaredən verilən məlumata görə, xəstəxanaya başında metbex qayçısı olan 12 yaşlı məktəbli daxil olub. Həkimlərin sualına qız təsədüfən alətlə rast gəldiyini deyib. Həkimlər hadisəni araşdırmaq üçün hadisə yerinə gələn hüquq-mühafizə orqanlarının əməkdaşlarına uşağın yarası barədə məlumat veriblər. Hadisə barədə polisə zərərçəkənin kiçik bacısı məlumat verib. İkinci versiyaya görə, qızın anası birgə yaşadığı kişi ilə spirtli içki qəbul edib. O, uşağın səs-küyündən narahat olub, onlara qışqırıb və metbex qayçısını böyük qızına atıb. Nəticədə məktəbli qızın kəllə sümüyünün sınması diaqnozu qoyulub. Hadisədən sonra zərərçəkənin anası saxlanılıb. Qadın bildirib ki, böyük qızını törətdiyi əmələ görə məsuliyyət daşımaq üçün yarası ilə bağlı yalan danışmağa məcbur edib. Yerli sakin barəsində cinayət işi açılıb. Qeyd olunur ki, hər üç uşaq ailədən alınıb.

Peris Hilton ilk dəfə oğlunu göstərdi



Xəbər verdiyimiz kimi, "Hilton" hotellər şəbəkəsinin varisi, müğənni, model Peris Hilton ötən həftə ana olduğunu açıqlayıb. Peris ötən gün ilk dəfə oğlunun şəkillərini sosial media hesabında izləyiciləri ilə bölüşüb. O, oğluna Feniks Barron adını verdiklərini açıqlayıb. Qeyd edək ki, müğənni ötən il iş adamı Karter

Reumunla ailə qurub.

Rihanna "Oskar 2023"də çıxış edəcək



Məşhur müğənni Rihannanın növbəti çıxışı bu il keçiriləcək "Oskar" mükafatlandırma mərasimində olacaq. Axşam.az xəbər verir ki, ifaçı 95-ci dəfə təşkil olunan gecədə "Ən yaxşı orijinal mahnı" nominasiyasında namizəd olan "Lift Me Up from Black Panther: Wakanda Forever" mahnısını ifa edəcək. Bu, Rihannanın ilk "Oskar" namizədliyi olacaq. Qeyd edək ki, mərasim martın 12-də keçiriləcək.

Ancelinanın qızları İranda qadınlara görə saçlarını kəsdi



Hollivud ulduzu Ancelina Coli ilə keçmiş həyat yoldaşı Bred Pittin qızları Şilonun saçlarını yenidən niyə kəsdiyini belli olub. Axşam.az xəbər verir ki, bu barədə aktrisa özü sosial media hesabında paylaşım edib. O, qızı Zahara və Vivyenin də eyni addımı atdığını açıqlayıb. Ancelina qızlarının bunu İranda bərabərlik və hüquqları uğrunda mübarizə aparan qadınlara həmrəylik nümayiş etdirmək üçün etdiyini yazıb. O, saçların martın 8-də Nyu-Yorkda keçiriləcək sərgidə nümayiş ediləcəyini vurğulayıb. Aktrisa fevralın 25-nə qədər hər kəsin öz saçını layihədə iştirak etmək üçün göndərə biləcəyini də əlavə edib.



İstanbul zəlzələsinə hazırlıq başladı

Atatürk Hava Limanı səhra hospitalı olacaq

Türkiyə hökuməti mümkün İstanbul zəlzələsi üçün qabaqqlıq tədbirlərə başlayıb. İstanbulda zəlzələ baş verərsə, bunun Kahramanmaraş zəlzələsindən dəfələrlə artıq dağıdıcı ola biləcəyi nəzərə alınaraq təbii fəlakət zamanı "təcili müdaxilə" ssenarisi hazırlanıb. Ssenaridə Atatürk Hava Limanının səhra hospitalı kimi fəaliyyət göstərməsi, yaralıların xəstəxanalara təcili çatdırılması üçün hava ambulanclarının hazır saxlanması nəzərdə tutulur. "Şərq" NTV.com.tr-yə istinadən bildirir ki, qardaş ölkənin Müdafiə Sağlamlıq Elmləri İnstitutunun müdiri professor Əli İhsan Uzar İnstitutun Təbii Fəlakət və Fövqəladə Vəziyyətlərdə Tibbi Xidmətlər bölümündə bu istiqamətdə aparılan çalışmaları haqqında məlumat verib. Ə.İ.Uzar bildirib ki, İnstitut tərəfindən müxtəlif təbii fəlakətlər zamanı təcili müdaxilə ssenariləri hazırlanıb. Uzar deyib ki, Türkiyə coğrafiyasında ərazilərin 65 faizi birinci dərəcəli zəlzələ bölgəsinə daxildir. Bunu nəzərə alan İnstitut əməkdaşları

ri mümkün zəlzələ zamanı təxirəsalınmaz yardımlar üçün ssenarilər üzərində işləyirlər. Allah göstərməsin, əgər İstanbulda zəlzələ baş verərsə, ən azı 100 min yaralı ola bilər. Hazırlıqlar bu nəhəng rəqəm nəzərə alınaraq aparılmalıdır. Professor Uzar qeyd edib ki, hazırlanan ssenarilər Səhiyyə Nazirliyi, Türk Hava Qüvvələri və Dövlət Hava Meydanları Xidmətləri kimi əlaqədar qurumlara təqdim edilib. İstanbul kimi nəhəng meqapolisdə insanların təxliyəsi, yaralıların daşınması, xilasedicilərin ərazilərə gələ bilməsi çox vaxt apara bilər. İnstitutun hazırladığı ssenarilərdə zəlzələnin ilk 6 saatında bu fəlakətin necə koordinasiya edilməli olduğu, təxliyə və yaralıların ilk yardımın necə göstərilməli biləcəyi qeyd edilib. Professor deyib ki, qısa zamanda təcili müdaxilə insanların həyatda qalmasına, bədən üzvlərini və orqanlarını itirməsinə səbəb ola bilər. Böyük şəhərlərdə zəlzələ zamanı xəstə-



xana üçün ən ideal yer isə məhz hava limanlarıdır. Çünki hava limanları elektrik enerjisinin, suyun daimiliyini təmin edəcək terminallardan ibarətdir. Bu imkanlar nəzərə alınaraq Atatürk Hava Limanının səhra hospitalına dönəcəyi üzərində işlənilir. Hava limanından ağır xəstələrin digər xəstəxanalara təxliyəsi də asan olacaq, bəzəlikdə daha az insan itkisinə nail olmaq mümkündür.

Mələhət



Həyat yoldaşını qaynar su ilə yandırdı

Mənzildə qorxunc olay yaşanıb

Zəlzələni intiqam alətinə çevirənlər də var. Hadisə zəlzələnin dağıtdığı Hatay bölgəsində yaşanıb. "Şərq" Milli-yet.con"a istinadən bildirir ki, 27 yaşlı Alev Altun Küveytdə bərbər işləyən və 9 ay əvvəl boşandığı keçmiş həyat yoldaşı tərəfindən işgəncəyə məruz qalıb. Hataydakı zəlzələdə 2 övladıyla evsiz qalan qadına zəlzələ xəbərini alıb Türkiyəyə dönmək üçün keçmiş həyat yoldaşı Savaş Altun "gəl, barışsaq, uşaqlarla mənim evimdə qalın", təklifi edib. Alev təklifi qəbul edib. Sonra isə mənzildə qorxunc olay yaşanıb. Keçmişəri gecə saatlarında Alevin üzərinə qaynar su töküüb. Və "dua et, səni öldürmədim" deyərək uşaqları və qadının pul qa-

bındakı 3 min TL-ni də götürərək qaçıb. Qadın ağrı içində anasının evinə gedib, qonşuların yardımı ilə xəstəxanaya aparılıb. Bu sırada keçmiş həyat yoldaşı uşaqları öz bacısı ilə aparıb, sonra da ölkədən qaçmağa çalışıb. Lakin polis tərəfindən yaxalanıb. İfadəsində S.Altun "yənə tərpənişlər oldu, o sırada qadının üstünə isti su töküldü", deyərək əməlini gizlətməyə çalışıb. Amma polis həbs qərarı çıxarıb. Uşaqlar nənələrinin öhdəsinə verilib. Alev Altun isə birinci dərəcəli yanmış qadın qətlə edilib. Səfəti yanmış qadın "ədalət tələb edirəm. Uşaqlarımla yalqız qaldım. Mənə kömək edin", - deyərək yalvarır.

Mələhət

Məşhur müğənninin dövlətdən uşaq istəmək tələbi rədd edildi



Türkiyəli müğənni Suavi və xanımı Könül Saydanın zəlzələdə ailəsini itirmiş bir uşağa qoruyucu ailə olmaq istəyi dövlət tərəfindən rədd edilib. Lent.az xəbər verir ki, 2 həftədir zəlzələ ərazisində könüllü yardım çalışmalarına qoşulan müğənni xəbəri eşidərək pərişan olub. Musiqiçi cavab olaraq "Nə deyim bilmirəm, günlərdir boşqazımdan yemək keçmir" deyərək bildirib. Müğənninin həyat yoldaşı qeyd edib ki, buna Suavin 70 yaşında olması səbəb göstərilir. "70 yaşındadır, amma zəlzələ bölgəsində hər gün dayanmadan 20 saat işləyir. Biz o uşaqlara çiçək kimi baxarıq. Bu qərarı ləğv edin. Biz o uşaqları alıb baxmağa qərarlıyıq", - deyərək sənətinin xanımı öz sosial şəbəkə hesabında yazıb.

Diyetoloqdan xəbərdarlıq

Ətlə kartofu birgə yemək olmaz

Ət və kartofu mümkün qədər gündəlik rasion-dan çıxarın. "Medicina" xəbər verir ki, diyetoloq Mikityuq bu 2 qida-nın birlikdə faydası-nın olmadığını açıqlayıb. O, həm də qeyd edib ki, balıq belə gündəlik rasionda olmamalıdır. Çünki balıqlar dənizləri çirkəndirən civə yığmağa meyllidirlər. Çox balıq yemək bədənə civə ilə yükləyir.

Bundan əlavə hər gün qırmızı ət yemək olmaz. Çünki onun həzm prosesi uzun çəkdiyindən həftədə 3 dəfə yeyilməyi məsləhətdir. Diyetoloq onu da qeyd etdi ki, hər gün portağal yemək allergik problemlə insanlara ziyanlıdır. Bəzən sitrus meyvəsi mədədə turşuluğu artırır deyərək həm dişlərə, həm bağırsağa tutulmasına gətirib çıxardır.

"WhatsApp" istifadəçilərinə mesajları redaktə etmək üçün 15 dəqiqə vaxt verəcək



"WABetaInfo" tərəfindən paylaşılan xəbərə görə, "WhatsApp" göndərilən mesajların redaktə edilməsi funksiyasını sınaqdan keçirir. Trend-in məlumatına görə, bu funksiya mesaj göndərildikdən cəmi 15 dəqiqə sonra istifadə olunacaq. Yeni "WhatsApp" istifadəçiləri 15 dəqiqədən sonra göndərilən heç bir mesajı redaktə edə bilməyəcək. "WhatsApp" vasitəsilə alınan mesaj redaktə edilərsə və "iPhone"-da quraşdırılmış versiya bu funksiyanı dəstəkləmərsə, görünməyəcək. Redaktə edilmiş mesaj əvəzinə xəta bildirişi olacaq. Yeni bu funksiya gələndən sonra istifadəçilər tətbiqi "App Store" vasitəsilə yeniləməli olacaqlar. Məlumatla görə, "WhatsApp" üçün sözügedən xüsusiyyət hazırda sınaq mərhələsindədir. Yeniliyin stabil versiyaya nə vaxt gələcəyi hələlik belli deyil.